



فضائل و احکام رمضان المبارک

تالیف

محدث کبیر حضرت مولانا سید اصغر حسین حسنی خفنی قدس سرہ

حواشی

فقہ العصر حضرت مفتی جمیل احمد تھانوی نور اللہ قدس سرہ

تعداد بار اول

۳۵۰۰

سلسلہ تبلیغ

۶۳

شعبہ اشاعت

جامعہ دارالعلوم الاسلامیہ کامران بلاک علامہ اقبال ٹاؤن لاہور

فون: ۵۴۲۲۲۱۲ - ۴۴۸۰۶۰

مدیر مسئول مشرف علی تھانوی نے ہاشم اینڈ سجاد پرنٹرز لاہور سے چھپوا کر دفتر ماہست ام الامداد
جامعہ دارالعلوم الاسلامیہ کامران بلاک علامہ اقبال ٹاؤن لاہور سے شائع کیا

بسم اللہ الرحمن الرحیم

تمام تعریفیں اس ذات پاک کے لیے جس نے قلم کے ذریعہ سے انسان کو علم سکھایا اور وہ کچھ سکھایا جو وہ نہیں جانتا تھا۔ اور درود و سلام جو نبی کل کائنات پر جتنی وجہ سے اللہ پاک نے اس کائنات کو وجود بخشا۔

مختلف اصحاب اور متفقیں دارالعلوم الاسلامیہ لاہور کا فی عرصہ سے حضرت مولانا مشرف علی صاحب تھانوی، شیخ الحدیث و مستم جامعہ دارالعلوم الاسلامیہ سے اس بات کی خواہش کا اظہار کر رہے تھے کہ جامعہ دارالعلوم الاسلامیہ سے ایک مابنائے کا اجراء کیا جائے۔ جس کے جواب میں حضرت یہ ارشاد فرماتے کہ یہ جو اتنے رسائل مختلف اداروں سے طبع ہو رہے ہیں ہمارے ہی تو ہیں۔ مثلاً لاہور سے الحسن، الصیانت، خدام الدین، انوار مدینہ اور دیگر شہروں سے، البلاغ، الفاروق، الاشراف، بینات، الخیر اور سوئٹھڑوں رسائل و جرائد میں جو ہر ماہ الحمد للہ طبع ہوتے ہیں اور لوگ ان سے استفادہ کر رہے ہیں ان سب کی موجودگی میں کسی نئے رسالے کی ضرورت نہیں ہے۔

البتہ کلیم الامت مجدد الملت حضرت مولانا شاہ محمد اشرف علی تھانوی نور اللہ مرقدہ کے مواعظ جو مکتبہ تھانوی سے "الابقاء" کے نام سے طبع ہوتے تھے اب بند ہو چکے ہیں۔ اس سلسلے کو جاری کر نیکی ضرورت ہے تاکہ لوگ اس سے مستفید ہو سکیں۔ چنانچہ مئی ۱۹۹۲ء میں حضرت کے مشورے سے جامعہ دارالعلوم الاسلامیہ کی طرف سے حضرت تھانویؒ کے مواعظ کو ترتیب جدید پر عنوانات، عربی، فارسی اشعار کے ترجموں اور مفید حواشی کے اضافہ کے ساتھ طبع کرنے کا سلسلہ شروع کیا گیا۔ جو الحمد للہ بہت مقبول ہوا اور اب تک دارالعلوم نے سلسلہ

التبلیغ کے نام سے حضرت تھانویؒ اور کچھ دوسرے اکابرین کے ۶۲ وعظ طبع کیے ہیں۔

حکیم الامت تھانویؒ کے مواعظ و ملفوظات کی اشاعت کا کام سب سے پہلے حضرت کے بھتیجے حضرت مولانا شبیر علی صاحبؒ نے تھانہ بھون سے شروع کیا اور "الہدایہ" کے نام سے ایک رسالہ نکالا جس میں حضرت تھانویؒ کے مواعظ و ملفوظات طبع کیے جاتے تھے۔

پاکستان بن جانے کے بعد حضرت کے متعلقین پاکستان منتقل ہو گئے اور یہ سلسلہ بند ہو گیا، پھر کراچی سے مولانا محمد عبدالمنان صاحب نے مکتبہ تھانوی سے ایک رسالہ "الایقانہ" کا اجراء کیا جس میں حضرت کے مواعظ کے طبع کا اہتمام کیا گیا اللہ تعالیٰ ان کو جزائے خیر عطا فرمائے کہ انتہائی نامساعد حالات میں بھی وہ حتی المقدور اس سلسلے کو چلائے رہے، پوری امت سلسلہ پر ان کا یہ احسان ہے کہ انہوں نے اس علمی ذخیرہ کو محفوظ رکھا اگرچہ رفت کاغذ پر لیتو چھپائی کے ساتھ بغیر کسی عنوان کے یہ مواعظ چھپتے رہے۔ اور بسا اوقات تو ایک وعظ دو اور تین قسطوں میں بھی چھپتا تھا جس کی وجہ سے پڑھنے والے کو پریشانی کا سامنا ہوتا تھا کہ مضمون کی تکمیل کے لیے اس کو ایک دو ماہ تک انتظار کی زحمت اٹھانا پڑتی۔ قیام پاکستان کے بعد جبکہ وسائل کی انتہائی کمی اور پریشانیوں کا جوم ہر شخص کو گھیرے ہوئے تھا ان نامساعد حالات میں اس سلسلہ کو جاری رکھنا مولانا عبدالمنان صاحب کی کرامت اور اخلاص ہی تھا۔ اور اس پر ان کا جتنا بھی شکر کیا جائے کم ہے، مولانا موصوف کے انتقال کے بعد یہ سلسلہ پھر بند ہو گیا۔

اور مئی ۱۹۹۳ء میں اللہ تعالیٰ نے یہ سعادت جامعہ دارالعلوم اسلامیہ کے مقدر میں لکھ دی۔ دارالعلوم سے بھی وسائل کی کمی کے پیش نظر یہ مواعظ ہر ماہ طبع نہیں

ہو سکے کوشش کے باوجود کبھی کبھی تعطل آجاتا تھا۔

اب حضرت مستم صاحب مدظلہم العالی کی رائے گرامی یہ ہوئی کہ اس سلسلے کو مستقل کیا جائے اس تعطل کو ختم کیا جائے اور باقاعدگی سے ہر ماہ وعظ کے طبع کرنے کا اہتمام کیا جائے۔ چنانچہ اس سلسلے میں "الامداد" کے نام سے ڈیکٹیریشن کے لیے درخواست دی گئی کہ یہ حضرت تھانویؒ کا تجویز کردہ نام ہے اور مواظپ سب سے پہلے اسی نام سے طبع ہوتے رہے ہیں انشاء اللہ مزید خیر و برکت کا باعث ہوں گے۔

بم اللہ تعالیٰ کے انتہائی شکر گزار ہیں کہ اس نے ہماری اس کوشش کو بار آور کیا اور حکومت پاکستان نے اس نام سے رسالہ کے اجراء کی منظوری دیدی، ہم ان تمام احباب کا شکریہ بھی ادا کرتے ہیں جنہوں نے اس سلسلے میں اوارہ کے ساتھ تعاون کیا۔ اور اس نام کی منظوری میں کسی بھی قسم کی کوشش کی اللہ تعالیٰ ہم سب کی کوششوں کو قبول فرمائے اور اس سلسلے تبلیغ کو ہمارے لیے ذریعہ آخرت بنائے۔ آمین۔

آئندہ سے جامعہ دارالعلوم الاسلامیہ کے سلسلہ التبلیغ کے تحت چھپنے والے مواظپ و محفوظات انشاء اللہ "الامداد" کے نام سے طبع ہونگے، گذشتہ ماہ حضرت تھانویؒ کا وعظ التہذیب نمبر ۳ طبع کیا گیا تھا جو آپ حضرات کو موصول ہو چکا ہوگا، التہذیب نمبر ۴ انشاء اللہ آئندہ طبع کیا جائیگا۔ "الامداد" کے اس پہلے شمارے میں ماہ رمضان المبارک کی مناسبت سے محدث اعظم حضرت مولانا سید اصغر حسین صاحب قدس سرہ کی ایک مختصر تصنیف "فضائل و احکام رمضان المبارک" جس پر فقیر العصر حضرت مولانا مفتی جمیل احمد صاحب تھانوی نور اللہ مرقدہ کا ماحیہ ہے بد یہ قارئین کی جارہی ہے۔ اس کے ساتھ ہی حضرت تھانویؒ اور دیگر حضرات

اکابرین کی کتابوں سے ماخوذ رمضان المبارک کی حکمتیں اور مفتی جمیل احمد صاحب
تھانویؒ کے مفت کے خزانے اور رمضان المبارک پر مفتی صاحب کی ایک نظم
پیش کی جارہی ہے۔ جامعہ دارالعلوم الاسلامیہ کے ترجمان "الامداد" کے لیے فی الحال
باقاعدہ ماہانہ چندہ کا کوئی اہتمام نہیں ہے۔ قارئین کو یہ رسالہ انشاء اللہ حسب سابق
ہی پیش کیا جائیگا۔ البتہ اگر کوئی صاحب از خود دعوت و تبلیغ کے اس سلسلے میں
معاونت کرنا چاہیں تو مدیر "الامداد" یا مہتمم جامعہ دارالعلوم الاسلامیہ کے نام چیک یا
منی آرڈر بھیج سکتے ہیں۔ فقط۔

خلیل احمد تھانوی

خادم اوارہ اشرف التحقیق

جامعہ دارالعلوم الاسلامیہ لاہور

بسم اللہ الرحمن الرحیم

حمد ہے اس ذاتِ یسریٰ ذوالجلال کو جس نے اپنی حکمت سے رمضان المبارک مقرر فرما کر ہم ناچیز گنہگار بندوں کے لیے رحمت و مغفرت کا سامان فرمایا اور درودِ سلام ہو سرورِ عالم رسول اکرم ﷺ اور اس کی اولاد اور دوستوں پر جس نے ہم کو خدا تعالیٰ کی طرف سے روزہ کا حکم سنایا اور سیدھا راستہ بتایا اس کے بعد عرض ہے کہ رمضان المبارک کے متعلق مسائل میں اگرچہ بعض اُردو کے رسالے اس سے پہلے لکھے گئے ہیں لیکن چونکہ اکثر مسائل کو تفصیل سے علیحدہ علیحدہ نہیں لکھا گیا۔ اس سے عوام کو دشواری ہوتی ہے۔ لہذا احقر نے حدیث و فقہ کی نہایت معتبر کتابوں سے مختصر طور پر یہ مسائل جمع کر کے بفضلِ خدا تعالیٰ ماہِ رجب ۱۳۳۲ھ میں ایسی سیدھی سادی عبارت اور عام فہم طور سے لکھ دیے ہیں۔ کہ عام مسلمانوں کو نفع ہو خدا تعالیٰ اس کو قبول فرمائے اور ہمارے لیے باعثِ نجات بنادے۔ آمین۔

سید اصغر حسین

رمضان المبارک اور روزہ کے

فضائل اور فرضیت کا بیان

رمضان میں خدا تعالیٰ کی رحمت اہل دنیا کی طرف خاص طور سے نازل ہوتی ہے۔ جنت کے دروازے کھول دیے جاتے ہیں اور دوزخ کے دروازے بند ہو جاتے ہیں۔ کیسا برکت کا مہینہ ہے کہ اکثر آسمانی کتابوں کا نزول اسی ماہ میں ہوا ہے۔ یعنی حضرت ابراہیم خلیل اللہ علیہ السلام کو صحیفے اسی مہینے میں تیسری تاریخ کو عطا ہوئے۔ حضرت داؤد علیہ السلام کو زبور اسی ماہ مبارک کی شانہ تاریخ کو مرحمت ہوئی۔ حضرت موسیٰ علیہ السلام کو توریت بھی چھ تاریخ رمضان کو دی گئی۔ حضرت عیسیٰ علیہ السلام پر

انجیل بھی تیرہ رمضان کو نازل فرمائی گئی اور اہل اسلام کی سب سے بڑی نعمت یعنی کلام مجید بھی اسی ماہ مبارک میں لوح محفوظ سے آسمان پر نازل کیا گیا اور پھر حسب موقع و ضرورت تیس برس تک رفتہ رفتہ رسول اللہ ﷺ کو عطا ہوتا رہا اور ہر رمضان المبارک میں حضور سرور عالم ﷺ جبرائیل علیہ السلام سے ایک مرتبہ قرآن مجید کا دور فرمایا کرتے تھے اور سب سے آخری رمضان میں آپ نے دو مرتبہ دور فرمایا۔ اس ماہ میں اکثر شیاطین قید ہو جاتے ہیں جس کا ظاہر اثر یہ ہے کہ گناہ اس مہینہ میں بہت ہی کم ہو جاتے ہیں یہ ایسی بات ہے کہ کسی پر پوشیدہ نہیں صدقات و خیرات کا ثواب اس ماہ میں معمول سے صد بار درجہ زیادہ ملتا ہے۔ رمضان کے روزے رکھنا اسلام کا تیسرا فرض ہے جو اس کا انکار کرے مسلمان نہیں رہتا اور جو شخص اس فرض کو چھوڑ دے وہ سخت گنہگار اور فاسق ہوتا ہے۔

روزہ میں نیت کی ضرورت کا بیان

روزہ کے لیے نیت شرط ہے (نیت کہتے ہیں دل کے قصد اور ارادے کو) اگر روزہ کا ارادہ نہیں کیا اور تمام دن کچھ کھایا پیا نہیں تو روزہ نہ ہوگا۔ رمضان کے روزے کی نیت آدھے (۱۱) دن تک کر سکتا ہے نذر معین کے روزے کی نیت بھی آدھے دن تک کر سکتا ہے (نذر معین) کہتے ہیں دن مقرر کر کے روزہ ماننے کو مشغول ہوں کہے کہ اس ہفتہ جو جمعرات آدھے گئی اس میں خدا کے لیے روزہ رکھوں گا۔ اور

(۱) یعنی کم کرنے کی قدرت ہو جاتی ہے ذرا سی توبہ سے کم ہو سکتے ہیں کوئی توبہ ہی نہ کرے تو دوسری بات ہے۔

(۲) فجر کی دن صبح صادق سے غروب تک ہوتا ہے اس کے آدھے تک۔

آدھے دن کا یہ مطلب ہے کہ صبح صادق ہونے سے سورج چھینے تک جس قدر فاصلہ ہو اس کے آدھے وقت نیت کر سکتا ہے یعنی ٹھہرنا گیارہ بجے تک اس کے بعد نیت کرنے کا اعتبار نہیں (فقط روزے کی نیت رات سے کرنی ضروری ہے۔ کفارہ کے روزہ کی نیت بھی رات سے ضروری ہے۔ نذر معین کی نیت بھی رات سے ضروری ہے۔ یعنی صبح صادق ہونے سے پہلے نیت کر لے) نذر غیر معین یہ ہے کہ کوئی دن معین نہ کرے بلکہ خدا کے لیے اپنے اوپر روزے واجب کر لے یا مثلاً یوں کہے کہ اگر میرا بیانی تندرست ہو گیا تو پانچ روزے رکھوں گا زبان سے نیت کرنی ضروری نہیں لیکن اگر چاہے تو سری کھا کر اس طرح نیت کر لیا کرے بصوم (۱) غد نیت من شہر رمضان اگر کھانا کھانے سے پہلے نیت کرے پھر بھی جائز ہے بعض لوگ جو یہ سمجھتے ہیں کہ نیت کرنے کے بعد کھانا پینا جائز نہیں یہ خیال بالکل غلط ہے بلکہ صبح (۲) ہونے سے پہلے کھانا پینا سب جائز ہے خواہ نیت کی ہو یا نہ کی ہو۔ رمضان میں اگر نفل وغیرہ روزہ کی نیت کرے تو رمضان ہی کا روزہ ادا ہوگا۔ نفل نہ ہوگا۔

ان باتوں کا بیان جن سے روزہ نہیں جاتا

بھول کر کھانا پینا روزہ کو نہیں توڑتا۔ روزہ یاد نہ رہا۔ اور صحبت کر لی تو روزہ نہیں ٹوٹتا۔ بلا اختیار حلق میں دھواں یا گرد و غبار یا کھٹی پھر چلے جانے سے روزہ نہیں ٹوٹتا (۱)۔ آٹا پیسنے والے اور تمباکو وغیرہ کوٹنے والے کے حلق میں جو آٹا وغیرہ اڑ کر جاتا ہے۔ اس سے روزہ نہیں ٹوٹتا۔ کان میں پانی چلا جاوے یا خود قصداً

(۱) پاکستان اسٹینڈرڈ نام کے حلق کی طرح ہے سے چند منٹ پہلے

(۲) جس نے کل رمضان کے روزہ کی نیت کی۔

(۳) صبح صادق جس کی روشنی آسمان کے ستاروں میں پھیلی ہے۔

(۴) جان بوجہ کر داخل کرنا تو ثواب ہائیکہ (منہ)

کان میں پانی ڈال لے خود بخود لٹ جائے یا خواب میں غسل کی حاجت ہو جائے یا سنے آکر خود بخود لٹ جائے ان سب باتوں سے روزہ نہیں جاتا اور کچھ خلل نہیں آتا۔ آنکھ میں دوا ڈالنے سے روزہ نہیں جاتا۔ خوشبو مونگھنے سے کچھ خلل نہیں آتا۔ بنغم دماغ سے اترا اور اس کو نفل گیا تو روزہ نہیں ٹوٹتا تھوڑی سی تھ (یعنی منہ بھر سے کھم) اگر قصہ ابھی کر لے تو روزہ نہیں جاتا۔ اگر کوئی شخص بھول کر روزے میں کھاپی رہا ہے اگر وہ قوی و تندرست ہے تو اس کو یاد دلانا بہتر ہے اور اگر ضعیف و ناتواں ہے تو یاد نہ دلانا چاہیے اگر تل یا خشکاش کا دانہ چھایا تو روزہ نہیں جاتا کیونکہ وہ منہ میں رہ جائیگا حلق میں نہیں پہنچتا۔ اگر دانتوں میں سے خون جاری ہو مگر حلق میں نہ جائے تو روزہ میں کچھ خلل نہیں آتا۔ اگر خواب میں یا صحت سے غسل کی حاجت ہو گئی اور صبح صادق ہونے سے پہلے غسل نہ کیا تو روزہ میں کچھ نقصان نہیں آتا۔ بلکہ اگر آفتاب نکلنے کے بعد بھی غسل کر لیا جب بھی روزہ درست و صحیح رہیگا۔ البتہ غسل میں تاخیر کر کے نماز قضا کرنے کی وجہ سے گنہگار و عاصی ہوگا۔

بعض وہ باتیں جن سے روزہ جاتا رہتا ہے

اور صرف قضا واجب ہوتی ہے کفارہ نہیں

کان نور ناک میں دوا ڈالنا قصہ آمنہ بھر کر تھ کرنا۔ منہ بھر کر تھ آئی تھی، اسکو لٹا کر نفل جانا۔ کھلی کرتے ہوئے منہ میں پانی چلا جانا۔ یہ سب چیزیں روزے کو توڑنے والی ہیں۔ مگر صرف قضا آئے گی کفارہ نہیں۔ عورت کو چھوٹے سے انزال ہو جانے یا بوسہ لینے سے انزال ہو جانے تو روزہ جاتا رہتا ہے۔ مگر صرف قضا واجب ہوتی ہے، کنکر یا لوسے تھ بنے و غیرہ کا ٹکڑا یا کچا گیوں نفل جانے تو روزہ ٹوٹ جائے گا اور صرف قضا آئے گی۔ باتھ سے من کر منی نکالنا حرام ہے اور اس کی وجہ سے

دنیا اور آخرت میں نہایت نقصان و عذاب اور وبال پڑتا ہے۔ اگر روزہ میں ایسا کریگا تو روزہ جاتا رہے گا۔ صرف قضا واجب ہوگی کفارہ نہیں۔ حقہ پینے سے روزہ جاتا رہتا ہے۔ تل یا خشکاش کا دانہ ثابت نفل جانے سے روزہ جاتا رہے گا۔

حقہ^(۱) پینے سے روزہ ٹوٹ جاتا ہے اور کفارہ واجب ہوتا ہے۔

علیٰ بن القیاس اگر عود کی یا لوبان وغیرہ کی دھونی سلگا کر عمدہ آٹا کی یا خلق میں دھواں پہنچائے تب بھی روزہ جاتا رہے گا اور قضا واجب ہوگی۔ اگر کسی ظالم نے قتل^(۲) کا خوف دلایا بہت سخت مارنے سے ڈرا کر یا زبردستی منہ چیر کر کچھ کھلا پلا دیا تو روزہ جاتا رہا۔ اگر کسی نے بھول کر کھایا اور سمجھا کہ روزہ ٹوٹ گیا ہوگا۔ پھر قصد اکھالیا تو روزہ گیا اور قضا واجب ہوئی۔ رات سمجھ کر صبح صادق کے بعد سحری کھائی تو قضا واجب ہوگی۔ اگر سوئے ہوئے کسی نے منہ میں پانی ڈال دیا تو صرف قضا واجب ہوگی۔ دن باقی تا مگر غلطی سے یہ سمجھ کر روزہ کھول لیا کہ آفتاب غروب ہو گیا۔ تو صرف قضا واجب ہوگی۔ ان سب صورتوں میں کفارہ واجب نہ ہوگا۔

ان چیزوں کا بیان جن سے روزہ

ٹوٹ جاتا ہے اور قضا بھی

واجب ہوتی ہے اور کفارہ بھی

جان بوجھ کر بدوں بھولنے کے صحبت کرنا یا کھانا پینا روزہ کو توڑتا ہے اور

قضا بھی لازم آتی ہے اور کفارہ بھی (اگر بھول کر یہ کام کرے تو روزہ نہیں جاتا اس

(۱) یہ سند لکھے بیان کے مناسب ہے۔ (مکرمٹ کا بھی یہی حکم ہے۔ ضعیف)

(۲) جسر شکہ اس کو ایسا کرنے پر حد رت اور روزہ دار کو اس کے ایسا کرنے کا نقصان غالب ہو بلکہ اسے بھی باہر ہیر کوئی عضو توڑ دینے کا جہنم ہو۔

کا بیان ہو چکا ہے) روزہ توڑنے کا کفارہ یہ ہے کہ ایک غلام آزاد کرے۔ اگر اس کی طاقت نہ ہو (یعنی اتنی قیمت کا مقدور نہیں رکھتا یا اس ملک میں غلام نہیں ملتا جیسے آج کل ہندو پاکستان میں) تو متواتر^(۱) ساٹھ روزے رکھے۔ یعنی درمیان میں کوئی دن خالی نہ جانے اگر کوئی دن چھوٹ جائے گا تو پھر تمام روزے شروع سے رکھنے پڑیں گے۔ اگر روزہ کی بھی طاقت نہ ہو تو ساٹھ مسکینوں کو دونوں وقت پیٹ بھر کر کھانا^(۲) کھلاوے لیکن شرط یہ ہے کہ جن لوگوں کو پہلے وقت کھلایا تھا انہیں کو دوسرے وقت کھلاوے اگر ان کے سوا دوسروں کو کھلاوے گا تو کفارہ ادا نہ ہوگا اگر ایک مسکین کو برابر ساٹھ دن تک دونوں وقت کھانا کھلا دیا کرے تب بھی کفارہ ادا ہو جائے گا۔ اگر ۱۳۰ جو یا خرما یا چنا دینا چاہے تو ہر مسکین کو ساڑھے تین سیر دینا پڑے گا۔ اگر ہر ایک مسکین کو پونے دو سیر گیہوں کی قیمت دیدی تب بھی جائز ہے۔ کسی عورت نے قصد انکح کھا کر یا پی کر روزہ توڑ ڈالا اور پھر اسی روز حیض آگیا تو کفارہ ساقط ہو جائے گا صرف قصداً جب ہوگی۔ کسی شخص پر روزہ توڑنے سے کفارہ واجب ہوا اور پھر اسی روز بیمار ۱۳۰ جو گیا تو کفارہ ذمے سے ساقط ہو جائے گا۔ صرف قصداً رہے گی۔ اگر مسافر اپنے وطن میں پہنچا اور اسی دن روزہ توڑ ڈالا تو صرف قصداً آئے گی کفارہ نہیں۔ نابالغ بچہ یا لڑکی یا مجنون آدمی اپنا روزہ توڑ ڈالے

(۱) برابر اور متواتر۔

(۲) بٹا کر کھائے جتنا ہو کھا سکے کھانا اس کو دیا نہ جائے اتنا دینا ہو تو ہر مسکین کو پونے دو سیر دینا ہوگا اگر گندم کا جو یا جو نہ ہو گندم ساڑھے تین سیر۔

(۳) اگر گندم کو دینا ہوگا تو ہر مسکین کو پونے دو سیر دینا ہوگا۔ اسی قول کے سیر سے جو آج کل بیل رہا ہے۔

(۴) ایسا بیمار جو روزہ نہ رکھ سکے یا روزہ رکھنے سے مرض برکت ہو جو حکیم سے معلوم ہوگا خود سے معتبر نہ ہوگا۔

تو کفارہ واجب نہیں ہوتا۔ ماہ رمضان کے سوا اگر کسی اور قضا یا نذر کا کفارہ یا نفل روزے کو توڑ ڈالے تو کفارہ واجب نہیں ہوتا صرف قضا کرنا آتا ہے۔

ان باتوں کا بیان جن سے روزہ نہیں جاتا اور مکروہ بھی نہیں ہوتا

مساک کرنا، سر یا مونچھوں پر تیل لگانا، آنکھ میں دوا ڈالنا مکروہ نہیں مگر لگانا مکروہ نہیں اور سرمہ لگا کر سو رہنے سے بھی روزہ میں کچھ خلل نہیں آتا۔ اگر شہوت سے امن میں ہو (یعنی یہ اندیشہ نہ ہو کہ بوسہ لینے سے انزال ہو جائے گا یا جماع میں ہٹکا ہو جائے گا تو بوسہ لینا مکروہ نہیں) خوشبو سونگھنا مکروہ نہیں اگر بی بی کو اپنے ناونہ کا اور نوکر کو اپنے آقا کے غصہ کا اندیشہ ہو تو کھانے کا نمک چکھ کر تھوک دینا جائز ہے۔ نہ روزہ جاتا ہے نہ مکروہ ہوتا ہے گرمی اور پیاس کی وجہ سے غسل کرنا اور کپڑا تر کر کے بدن پر پھینکا مکروہ نہیں^{۱۱}۔

وہ چیزیں جو روزوں میں مکروہ ہیں لیکن روزہ ان سے نہیں جاتا

بلا ضرورت کسی چیز کو چبانا یا نمک وغیرہ چکھ کر تھوک دینا ایسی حالت میں بوسہ لینا کہ انزال کا خوف ہو یا جماع میں ہٹکا ہو جائے گا اندیشہ ہو۔ تمام دن جنابت یعنی غسل کی حالت میں رہنا فصد^{۱۲} کرنا بہت بچھنے گلوانا یہ سب چیزیں مکروہ ہیں مگر روزہ ان سے نہیں جاتا۔ غیبت کرنی حرام ہے۔ اور غیبت سے روزہ نہایت

۱۱) حسب روایت مفتی اگر شبہ ہو تو لقمہ اور مدہ پٹ کی محتیر کھا جس مثلاً: یودلہ و غیرہ کی روایت دیکھو۔

۱۲) فصد کہتے ہیں بونکٹ گلو کر خون نکالنا آج کل سرخ کے ذریعہ خون نکالنے کا بھی یہی حکم ہے۔ اس سے روزہ نہیں توڑتا (تخلیص)۔

سخت مکروہ ہو جاتا ہے۔ روزے میں لڑنا جھگڑنا گالی دینا مکروہ ہے۔ اگر کوئی لڑے تو اپنے دل میں خیال کر لو کہ ہم روزہ سے ہیں۔ ہم کو لڑنا نہ چاہیے یا اس سے بھی کچھ دو کہ اس وقت ہم روزہ دار ہیں تم کو جواب نہیں دے سکتے۔ جو شخص روزے میں غیبت بد گوئی جھوٹ فریب اور گالی کو نہ چھوڑے تو خدا تعالیٰ فرماتا ہے کہ ہم کو اس کے روزے کی کچھ پروا نہیں۔ ان باتوں سے روزہ کا ثواب بہت ہی کم ہو جائے گا اور روزہ مستحبیل نہ ہو گا۔

وہ عذر جن سے رمضان میں روزہ

نہ رکھنے کی اجازت ہو جاتی ہے

اگر مرض کی وجہ سے روزہ رکھنے کی طاقت نہ ہو تو رمضان میں روزہ نہ رکھے، تندرستی کے وقت قضا کرے۔ اگر روزہ رکھنے سے مرض کے زیادہ ہونے کا خوف ہے تب بھی روزہ چھوڑ دینا جائز ہے جو عورت حمل سے ہو اور روزہ رکھنے سے بچے کو یا اپنی جان کو نقصان پہنچنے کا اندیشہ ہو تو روزہ چھوڑ دینا جائز ہے جو عورت اپنے یا خیر کے بچے کو دودھ پلاتی ہو۔ اگر ضرورت کہے تو روزہ نہ رکھے پھر قضا کر لے۔ مسافر کو اجازت ہے کہ حالت سفر میں رمضان میں روزہ نہ رکھے سفر سے واپس ہونے کے بعد قضا کر لے اگر کچھ تکلیف اور دقت نہ ہو تو بستر اور افضل یہی ہے کہ رمضان میں سفر ہی میں روزہ رکھ لے اگر کوئی مسافر دو پہر سے پہلے اپنے وطن کو واپس آگیا اور اب تک کچھ کھایا پیا نہیں تو اس پر واجب ہے کہ روزے کو پورا کر لے کیونکہ سفر کا عذر اب باقی نہیں رہا اگر کسی مسافر کو سفر میں روزہ رکھنے سے کچھ تکلیف نہیں ہوتی لیکن اس کے ساتھ والوں کو اس کے روزہ سے دشواری پیش آتی ہے تو افضل اس کو یہ ہے کہ یہ بھی روزہ نہ رکھے۔ واپسی کے بعد قضا کر لے۔

میں روزہ نہ رکھنے کی اجازت جب ہوتی ہے کہ تین روز کا سفر ہو جس کی مقدار علماء نے چھتیس کوس^(۱) یعنی اڑھائی میل مقرر فرمادی ہے خواہ ریل کے ذریعہ سے سفر کرے یا کسی اور سواری پر یا پیادہ پا یعنی اگر کسی تیز^(۲) سواری پر یا ریل میں اڑھائی میل دو چار گھنٹے میں چلا جائے گا۔ تب بھی مسافر کی اجازت اور رخصت اس کے لیے حاصل ہو جائے گی۔ اگر کوئی شخص اس قدر بوڑھا ضعیف ہو گیا ہے کہ روزہ نہیں رکھ سکتا اسکو بھی روزہ نہ رکھنے کی اجازت ہے ہر ایک روزے کے بدلے میں پونے دو سیر گیہوں^(۳) مسکین کو دیوے اور اگر اتفاق سے اس ضعیف بوڑھے میں اتنی طاقت آجائے کہ روزہ رکھ سکتا ہے تو جو روزے چھوڑ دیے تھے ان کی قضا لازم ہوگی اور ہر روزہ کے بدلے میں پونے دو سیر غلہ گندم یعنی فدیہ جو ادا کر چکا ہے وہ کافی نہ^(۴) ہوگا اگر کوئی شخص زبردستی کرے اور مار ڈالنے کا خوف ڈالے^(۵) تب بھی رمضان میں روزہ قضا کر دینا جائز ہے۔ عورت کو اپنے معمولی عذر (یعنی حیض) کے ایام میں روزہ رکھنا جائز ہی نہیں۔ اسی طرح بیدائش کے بعد جو خون آتا ہے ان ایام میں بھی روزہ جائز نہیں ہے۔ یہ دونوں ایسے عذر ہیں کہ ان میں اگر کوئی نا واقع روزہ رکھے بھی تو ادا نہیں ہوتا۔ بلکہ پاک ہونے کے بعد قضا کرنا چاہیے یہاں تک ان عذر والوں کا بیان ہوا جن کو رمضان میں روزہ چھوڑ دینا جائز ہے لیکن ان لوگوں کو یہ نہیں چاہیے کہ سب کے سامنے بلا تکلف کھاتے پھرے۔ بلکہ رمضان المبارک کی تقسیم لازم ہے ایک دفعہ تنہائی میں کھانے پینے کی ضرورت رفع کر کے

(۱) ایک کوس میل سے زائد ہوتا ہے۔ (۲) مقوجہ (تلیل)

(۳) ہونہ انگریزی۔

(۴) لیکن اس کی خیرات کا ثواب الگ ملے گا۔

(۵) بشرطیکہ وہ کو مار ڈالنے کی قدرت بھی ہو اور روزہ دار کو ایسا کر گزرنے کا گھبراہٹ غالب ہو۔ بلکہ اگر بات پر کوئی حملہ نہ ڈالے کو وہی طرح گئے تو بھی جائز ہے۔

پھر روزہ داروں کی طرح رکے رہیں۔ اگر کسی عورت کو روزہ میں حیض آگیا تو شام تک اس کو کچھ کھانا پینا نہ چاہیے اگرچہ قصداً واجب ہوگی لیکن اس طرح انشاء اللہ ثواب اس روزہ کا بھی مل جائے گا۔ اگر بلاعذر کوئی شخص رمضان کا روزہ نہ رکھے تو اس کے عوض میں اگر تمام عمر بھی روزہ رکھے جب بھی وہ ثواب اور فضیلت حاصل نہ ہوگی جو رمضان میں ہوتی البتہ قصداً روزہ رکھ لینے سے فرض ذمہ سے ساقط ہو جائے گا۔

روزہ توڑ دینے کا بیان

نفل روزہ کو بلاعذر توڑ دینا بھی جائز ہے لیکن مکروہ ہے اور قصداً واجب ہوگی اور اگر خفیہ ساعذر پیش آگیا۔ تو توڑ دینا مکروہ بھی نہیں بلکہ بعض صورتوں میں توڑنا مستحب ہو جاتا ہے اور کبھی ضروری مثلاً کوئی مہمان آگیا جس کے ساتھ کھانا مناسب ہے تو روزہ توڑ دینا مستحب ہے یا کسی نے دعوت کر دی اگر وہاں جا کر نہ کھائے گا تو اس کو رنج ہوگا تو روزہ توڑ دینا مستحب ہے اگر اس کے رنج کا اندیشہ ہو تو بھی توڑ دینا جائز ہے اگر کوئی مرض یا سفر پیش آگیا یا محنت کا کام پڑ گیا تب بھی توڑنا جائز ہے۔ اگر ایسا مرض یا عذر پیش آگیا کہ روزہ نہ توڑنے میں ہلاکت کا اندیشہ ہے تو روزہ توڑ دینا واجب و لازم ہو جاتا ہے۔ لیکن ان سب صورتوں میں توڑے ہوئے روزہ کی قصداً کھنا واجب ہے اور فرض روزہ کو بلا کسی شدید اور قوی عذر کے توڑنا جائز نہیں پس اگر ایسا سخت بیمار ہو گیا کہ اگر روزہ نہ توڑے تو جان جائے گا اندیشہ ہے یا بیماری بڑھ جانے کا خوف ہے تو روزہ توڑ دینا جائز ہے اگر ایسی شدید پیاس لگی کہ روزہ تمام کر سہے گا تو مر جائے گا تب بھی روزہ توڑنا جائز بلکہ واجب ہے کسی جانور نے کاٹ لیا یا کوئی زخم لگ گیا تب بھی روزہ توڑ کر دوا پینا اور علاج کرنا جائز

ہے ایسی سب صورتوں میں صرف قضا واجب ہوگی کفارہ نہ آئیگا اگر تپ و لرزہ کی باری کا دن تھا اور یقین تھا کہ تپ و لرزہ آئے گا اس نے پہلے ہی سے روزہ توڑ ڈالا اور پھر تپ و لرزہ نہ آیا تب بھی کفارہ نہیں صرف قضا واجب ہے دعوت و ممان کی وجہ سے جیسے نفل روزہ توڑنا جائز ہے۔ فرض کو توڑنا ہرگز جائز نہیں اگر رمضان میں ایسا کرے گا تو کفارہ واجب ہوگا جس کا بیان گزر چکا ہے۔

قضا روزے رکھنے کا بیان

اگر کسی عذر سے روزے قضا ہو گئے ہوں تو جب عذر جاتا رہے جلد ادا کر لینا چاہیے کیونکہ زندگی کا بھروسہ نہیں کیا خبر ہے کہ موت آجائے اور فرض ذمہ پر رہ جائے مثلاً بیمار کو مرض سے صحت پانے کے بعد اور مسافر کو سفر سے واپس ہونے کے بعد جلد ادا کر لینا چاہیے۔ رمضان کے روزے اگر قضا ہو گئے تو اختیار ہے کہ مستواتر (یعنی برابر لگاتار) رکھے یا جدا جدا متفرق طور پر رکھ لے۔ اگر گزرے ہوئے رمضان کے روزے کسی وجہ سے ادا نہ ہو سکے اور وہ صرام رمضان آپہنچا تو پہلے اس رمضان کو ادا کرے جو روزے گزشتہ رمضان کے ذمہ پر ہیں ان کو پیچھے ادا کرے۔ اگر رمضان میں سفر کی وجہ سے روزہ نہ رکھا اور پھر واپس ہونے سے پہلے مر گیا تو ذمہ سے قضا جاتی رہی۔ اسی طرح اگر رمضان میں مرض کی وجہ سے روزہ نہ رکھا اور پھر تندرست ہونے سے پہلے مر گیا تو ذمہ سے قضا جاتی رہی۔ کیونکہ ان دونوں صورتوں میں اسے ادا کرنے کا وقت ہی نہ ملا۔ اگر سفر میں ہیں روزے قضا ہوئے اور واپس آکر صرف دس روز وطن میں رہا تو دس روز ہی کی قضا صر پر واجب رہی۔ اسی طرح اگر بیماری سے تندرست ہونے کے بعد چار دن زندہ رہا تو چار ہی دن کی قضا واجب ہوگی۔ اگر کسی شخص کے ذمہ پر روزے قضا واجب تھے اور ادا کرنے کا وقت بھی

پایا مگر ادا نہیں کیا اور مر گیا تو اس کے وارثوں اور رشتہ داروں کو مناسب ہے کہ ہر ایک روز سے کے بدلے پونے دو سیر گیہوں یا ساڑھے تین سرجو یا چٹا یا کٹی، جو ار وغیرہ یا اسی قدر غلہ کی قیمت فقرا و مساکین کو دے دیں انشاء اللہ اس کے ذمہ سے روزہ ادا ہو جائے گا۔ اور وہ شخص مال بھی چھوڑ گیا ہے اور اپنے روزے کے عوض میں غدیہ دینے کی وصیت بھی کر گیا ہے تو وارثوں کے اوپر اس کو ادا کرنا واجب اور ضروری ہے۔

سحر کے کھانے کا بیان اور فضیلت

روزہ کے لیے سحر کا کھانا بہت مسنون اور باعث ثواب ہے رسول مقبول ﷺ فرماتے ہیں کہ سحر کھایا کرو اس میں برکت ہوتی ہے۔ یہ ضروری نہیں کہ خوب پیٹ بھر کر کھاوے بلکہ ایک دو لقمہ یا دو چار دانے یا چھوٹا سا کھڑا بھی کھالے گا تو سنت ادا ہو جائے گی۔ اس آسان اور مفید سنت کو ہرگز نہ چھوڑنا چاہیے اس کی وجہ سے روزہ میں قنوت اور تسلی رہتی ہے اور سنت نبوی ﷺ ادا ہونے سے ثواب بے حساب حاصل ہوتا ہے اگرچہ نصف رات گزرنے کے بعد کھائے جس وقت کھائے گا سنت ادا ہو جائے گی لیکن افضل اور بہتر یہ ہے کہ رات کے آخری ۱۱ حصہ میں صبح صادق ہونے سے ذرا پہلے کھاوے اگر سحر کھانے کو اٹھا اور شبہ ہوا کہ شاید صبح ہو گئی تو اگر غالب گمان صبح ہو جانے کا ہے تو سحر نہ کھانا چاہیے اور اگر رات ہونے کا گمان غالب ہو تو کھالینا چاہیے پھر اگر کسی وجہ سے معلوم ہو گیا کہ جس وقت کھانا کھایا صبح ہو گئی تھی تو صرف قصداً واجب ہو گئی۔ مگر اس روز بھی تمام دن کچھ کھانا پینا نہ چاہیے اگر صبح ہونے کا شک ہو اور کسی جانب گمان غالب نہ ہو تو ایسی صورت میں افضل یہ ہے کہ نہ کھائے لیکن اگر کھالے گا تو روزہ ہو جائے

(۱۱) غروب سے صبح صادق تک کے وقت کے چھ مہینے کر کے آخری پچھلے حصہ میں۔

گا اور پھر اگر کسی طرح معلوم ہو گیا کہ صبح ہو گئی تھی تو شام تک رکنا اور ٹھنڈا رکھنا واجب ہے۔

فائدہ:

صبح صادقؑ ہونے سے تقریباً ایک گھنٹہ بیس منٹ کے بعد آفتاب نکلتا ہے۔ زیادہ سے زیادہ ڈیڑھ گھنٹہ بعد پس اگر اتفاق سے کسی روز آپ کی گھر ٹی ٹی وی ہو یا یہ معلوم نہ ہو کہ کس وقت صبح صادق ہوتی ہے اور آپ کو اشتباہ ہو جائے کہ آج ہم نے سر کا کھانا صبح صادق سے پہلے کھایا ہے یا چمکے اور آج کا روزہ ہو گا یا نہیں تو اس اشتباہ اور شک کو رفع کرنے کی بہت عمدہ صورت یہ ہے کہ کھانا کھانے کے بعد فوراً ہی اپنے پاس یا مسجد میں یا محلہ میں کسی کے پاس گھر ٹی وی دیکھ لو کہ اس وقت کتنا بج رہا ہے اور کیا وقت ہے اور پھر صبح کی نماز کے بعد آفتاب نکلنے کے منتظر رہو۔ آفتاب نکلنے کے وقت پھر گھر ٹی وی دیکھ کر حساب لگا لو کہ اس وقت کھانا کھانے کو کس قدر عرصہ گزرا ہے اگر ایک گھنٹہ بیس منٹ گزر گئے یا پورا ڈیڑھ گھنٹہ گزر گیا تو سمجھ لو کہ یقیناً روزہ ہو گیا اور نہ سمجھو کہ نہیں ہوا اگر روزہ نہ ہو واجب شام تک کھانے پینے سے باز رہے تو انشاء اللہ ثواب کامل ہو جائے گا۔ لیکن قصداً رکھنا واجب ہو گا۔ اگر کسی مؤذن یا مرغ نے صبح ہونے سے پہلے اذان دیدی تو سری کھانے کی ممانعت نہیں جب تک کہ واقع میں صبح صادق نہ ہو جائے۔ سر کے بعد اگر منہ میں پانی لیکر سو گیا تو جب تک حلق میں پیک پہنچنے کا یقین نہ ہو جائے صرف شکؑ سے روزہ میں خلل نہیں آئے گا۔

(۱) یہ سب منسوس تحریمی ہے ابھی جمہوری میں جہاں کچھ نہ مل سکے روزہ روایں جسنوری یا ٹھنڈا سرد افطار سے حرام لگائیں۔ (۲) لیکن ثواب کے ساتھ مل کر ملحق میں ہانا یقینی ہوتا ہے اس لیے روزہ ٹوٹ جائے گا مگر سونے کی حالت کی وجہ سے قہراً آئے گی کھانا نہ ہو گا اور شب کی صورت تو یہ ہو سکتی ہے کہ منہ نیچے کو جھکا کر سونے اس صورت میں جب تک آگے کھانا اس سے روکا نہ جائے گا۔

روزہ افطار کرنے کا بیان

اختیار غروب ہو جانے کے بعد افطار میں دیر نہ کرنا چاہیے۔ البتہ جس روز
ابر ہو اس دن کسی قدر احتیاط کے لیے دیر کرنا بہتر ہے کھجور یا خرا سے افطار
کرنا سنتوں اور باعث ثواب ہے اگر خرمائہ ہو تو پانی سے افطار کرنا چاہیے آگ کی پکی
ہوئی چیز (مشط روٹی، چاول، شیرنی وغیرہ) سے افطار کرنے میں بالکل خرابی اور
نقصان روزہ میں نہیں آتا۔ البتہ بہتر یہ ہے کہ کوئی دوسری چیز ہو اور اگر خرمائہ ہو تو
سب سے افضل ہے روزہ افطار کرنے سے پہلے یہ دعا پڑھو اللھم لک^(۱) صحت و عافی
رزقک افطرت روزہ افطار کرنے کے بعد نماز سے پہلے کھلی کر لو تا کہ نماز میں کھانے
کا مزہ^(۲) منہ میں نہ رہے۔ کسی کو افطار کے لیے کچھ کھانا یا خرمائہ وغیرہ دے کر
روزہ افطار کرانے سے اسی قدر ثواب حاصل ہوتا ہے جس قدر روزہ رکھنے سے اگر تم
کو کوئی شخص افطار کے لیے کچھ دے تو لے لو کیونکہ اس سے تمہارے ثواب میں
کچھ کمی نہیں آتی اس کو ثواب حاصل ہو جاتا ہے۔ پھر تم کیوں بخل کرتے ہو۔ البتہ
رشوت خوار، سود خوار کی افطاری سے روزہ افطار نہ کرنا اور نہ ثواب کم ہو جائے گا۔
اگر روزہ افطار کرنے اور کھانے پینے میں مغرب کی نماز و جماعت میں دس بارہ منٹ
کی تاخیر کر دیں تو کچھ مضائقہ نہیں۔ یہ مسئلہ حدیث سے ثابت ہے اور اسی پر عمل
تماہرازے حضرت مولانا رشید احمد صاحب گنگوہی کا۔

نماز تراویح کا بیان

جو شخص رمضان کے روزے رکھے اور شب کو حسب طاقت عبادت کرے

(۱) اے اللہ میں نے آپ کے لیے ہی روزہ رکھا اور آپ کے ہی رزق پر افطار کیا ہے۔

(۲) گو اس سے نماز میں بخل نہیں ہوگا۔

صرف خدا تعالیٰ کی رحمت مندی کے لیے تو اس کے تمام پہلے کیے ہوئے گناہ معاف ہو جائیں گے۔ رمضان المبارک میں عشاء کی فرض اور سنت کے بعد بیس رکعت تراویح مسنون ہے خود جناب رسول مقبول ﷺ نے بھی چند روز تراویح باجماعت ادا فرمائی ہے اور پھر حضرت عمرؓ کے زمانہ میں صحابہؓ نے بھی تراویح پڑھی ہے (بعض لوگ کہتے ہیں کہ تراویح کی بیس رکعت بدعت ہیں یہ غلط ہے) بیس رکعت سے کم تراویح پڑھنا نہ کسی حدیث سے ثابت ہے نہ کسی امام کا قول ہے نہ کسی مجتہد کا بارہ یا آٹھ رکعتوں کا جو احادیث میں ذکر ہے وہ تہجد کی نماز ہے۔ تراویح کو اس سے کچھ علاوہ نہیں ہے۔ (تراویح بیس سے کم کہیں ثابت نہیں) تراویح کی جماعت سنت علی الکفایہ ہے اگر تمام اہل محلہ جماعت چھوڑ دیں اور تنہا تنہا مکانات میں پڑھا کریں تو سب گنہگار ہوں گے اگر محلہ کی مسجد میں جماعت ہوتی ہے لیکن ایک شخص تنہا گھر میں اپنی تراویح علیحدہ پڑھتا ہے تو سنت ادا ہو جائے گی لیکن بہت بڑا ثواب اور فضیلت باتھ سے جاتی رہی تمام رمضان میں ایک قرآن شریف ضرور ختم کر دینا چاہیے۔ تین دن سے کم میں ایک قرآن تراویح میں ختم کرنا اچھا نہیں اگر تراویح میں دو رکعت پر بیٹھنا بھول گیا۔ اور پوری چار رکعت پڑھ کر سلام پھیرا تو ان چار رکعتوں کو دو کی جگہ شمار کرنا چاہیے۔ چار نہ سمجھنا چاہیے اگر امام بیٹھ کر تراویح پڑھاوے اور مقتدی کھڑے رہیں تو جائز ہے اگر ایک حافظ ایک مسجد میں بیس رکعت تراویح پڑھا چکا ہے اور وہی حافظ دوسری مسجد میں جا کر تراویح پڑھاوے تو جائز ہے مگر اچھا نہیں جس شخص کی دو چار رکعت تراویح کی رہ گئی ہوں وہ اگر وتر پڑھ لے اور پھر اپنی چھوٹی موٹی تراویح ادا کرے تو درست ہے جو شخص وتر کی جماعت میں دوسری یا تیسری رکعت میں شریک ہو۔ جب امام دعائے قنوت پڑھے تو وہ بھی پڑھ لے اور امام کے بعد جب اپنی رکعتیں ادا کرے تو ان میں صرف الحمد اور

سورت پڑھے لیکن اگر غلطی سے اس نے دوبارہ بھی دعاء خشوت پڑھی تو نماز میں کچھ فعل نہیں آئے گا۔ جو حافظ روپیہ کے خیال سے تراویح میں قرآن مجید ختم کرنا ہے اس کے چھپے پڑھنے سے الم تر کیف پڑھانے والے کے چھپے پڑھنا بہتر ہے۔ جو مال کی طمع سے نہ پڑھتا ہو اور اگر اجرت^(۱) مقرر کر کے حافظ سے تراویح میں قرآن سنا جائے تو کسی کو ثواب نہیں ہوتا نہ امام کو نہ مقتدی کو قرآن کو اس تھکر بعد پڑھنا کہ حروف کٹ جائیں بڑا گناہ ہے۔ اس صورت میں نہ امام کو ثواب ہوگا نہ مقتدیوں کو۔ قوی اور بہت صحیح قول یہ ہے کہ نابالغ کو تراویح میں امام بنانا جائز نہیں۔

اعیاف کا بیان

رمضان المبارک کے آخر عشرہ میں اعیاف سنت^(۲) ہے اگر سارے محلہ میں یا تمام بستی میں سے کوئی شخص بھی اعیاف نہ کرے تو سب کے ذمہ ترک سنت کا وبال رہتا ہے۔ اعیاف اس کو کہتے ہیں کہ نیت کر کے مسجد میں رہتا اور سوائے ضروری حاجت اور غسل اور وضو کے لیے باہر نہ آتا۔ خاموش رہتا اعیاف میں بالکل ضروری نہیں بلکہ مکروہ ہے البتہ نیک کھوم کرے اور بد بکلائی لڑائی جھگڑے سے بچنا چاہیے۔ اعیاف میں کوئی خاص عبادت شرط نہیں بلکہ نماز و تلاوت قرآن یا پڑھنا پڑھانا جو عبادت دل چاہے کرتا رہے اعیاف اس مسجد میں

(۱) اگر اجرت مقرر تو نہیں مگر وہاں رواج اس کا ہے کہ پڑھنے والے ضرور کچھ دیتے ہیں تو اس طرح بھی مقرر کر لیگی طرح ہے لیکن والے گناہ ہو گئے۔

(۲) سنت مؤکدہ ہے مگر علی الغبار یعنی اگر محلہ میں سے ایک نے بھی کر لیا تو کوئی سنت کا پتلا نہ شمار ہوگا اور کسی نے بھی نہ کیا تو سب ترک سنت والے ہوں گے۔

ہو سکتا ہے جس میں پہنچا نہ نماز جماعت سے ہوتی ہو جمعہ کی نماز کے لیے اندازہ کر کے ایسے وقت میں چلا جاوے کہ جامع مسجد میں جا کر سنتیں پڑھ لے اور خطبہ سن لے اگر کچھ زیادہ دیر لگ جائے گی تو اعتکاف میں نقصان نہ آئے گا۔ پورا اگر جامع مسجد ہی میں اعتکاف کرے تو بہت الفضل ہے اگر بلا ضرورت طبعی (۱) اور شرعی ایک منٹ کو بھی مسجد سے باہر چلا جائے گا تو اعتکاف جاتا رہے گا۔ خواہ بھول کر نکلے یا عمدہ اگر اخیر عشرہ کا اعتکاف کرنا ہو تو بیس تاریخ کو آفتاب غروب ہونے سے پہلے مسجد میں چلا جاوے۔ اور جب عید کا چاند نظر آجائے تب اعتکاف سے باہر ہو۔

شب قدر کا بیان

لیلتہ القدر نہایت قدر والی رات ہے چونکہ اس امت کی عمریں بہت چھوٹی ہوتی ہیں اس لیے خدا تعالیٰ نے ایک شب ایسی مقرر فرمادی کہ جس میں عبادت کرنے کا ثواب ہزار مہینہ کی عبادت سے بھی زیادہ ہے (بہارِ مصیبت کے تراویح میں چار ماہ ہوتے ہیں) لیکن اس کو پوشیدہ رکھا تاکہ لوگ اس کی تلاش میں کوشش کریں اور ثواب بے حساب پائیں۔ تمام رمضان کی راتوں میں اس کو تلاش کرنا چاہئے خصوصاً آخری عشرہ میں اکیس، تیس، پچیس، ستائیس، اسیسویں شب میں زیادہ احتمال ہے۔ لہذا ان راتوں میں بہت محنت سے عبادت میں مشغول رہنا چاہیے۔ اگر تمام رات جاگنے کی طاقت نہ ہو یا خوف بیماری کا ہو یا اپنے ضروری کام کے حرج کا خیال ہو تو جس قدر طاقت ہو شب بیداری کرے۔ نفل نماز پڑھے یا قرآن

(۱) اگر وہاں جمعہ نہ ہو تاہم اور جمعہ کے لیے دوسری مسجد میں جانا پڑے۔

(۲) پانا، پچشاپ، غسل، وضو، نماز وغیرہ۔ مگر غسل سے مراد وضو غسل ہے جمعہ کا یا گرمی کا نہیں اور وضو کے لیے جبکہ کوئی جگہ کنارہ پر نہ ہو یا پانی لاسنے والا نہ ہو اور نماز جماعت کی ہو۔

مجید پڑھے اور کسی قسم کی عبادت میں مشغول رہے شب قدر میں کسی چیز کا نظر آنا ضروری نہیں اور اگر کبھی کوئی نور اور تجلی نظر پڑے تو کچھ بعید بھی نہیں۔

صدقہ فطر کا بیان

صدقہ فطر اس شخص پر واجب ہے کہ اس کے پاس ساڑھے ہاون روپیہ ۱۱ نقد یا اس سے زیادہ ہوں یا زیور یا کوئی مال (۱) زمین جائیداد یا تجارت کا مال ساڑھے ہاون روپیہ یا اس سے زیادہ قیمت کا ہو (صدقہ واجب ہونے میں یہ شرط نہیں کہ سال بھر گزر جائے) پس جس شخص کی ملک میں اتنا مال ہو جس کا ذکر کیا گیا اور اس کو اپنی چھوٹی نولہ کی طرف سے بھی صدقات الفطر ادا کرنے چاہئیں بڑی یعنی بالغ (نولہ کی طرف سے پاپ پر صدقہ واجب نہیں اگر خود ان کی ملک میں مذکورہ بالا مقدار کا مال ہو تو ان پر واجب ہوگا۔ ورنہ نہیں۔ بی بی کا فطرہ خاوند کے ذمہ واجب نہیں لیکن اس زمانہ میں مناسب ۱۲۱ یہ ہے۔ کہ اگر زوجہ کے پاس مال ہونے کی وجہ سے صدقہ واجب ہو تو خاوند اس کو ادا کرے اور اگر خاوند ادا نہ کرے تو عورت کو خود کھر چاہیے۔ اگر کسی کے پاس رہنے سے زائد مکان یا دکان ہو۔ اس پر بھی صدقہ فطر واجب ہے جس شخص کے ذمہ اتنا عرض ہو کہ اگر اس کے ادا کرنے کا حساب لگایا جائے تو تمام مال صرف ہو کر ساڑھے ۱۲۱ ہاون روپیہ کی مالیت سے بھی کم رہ جائے

- (۱) یہ اس وقت تھا جب روپیہ چاندی کا تھا اب تو ساڑھے ہاون تود چاندی پڑے۔ جس زمانہ میں جو قیمت جتنی ہوگی اس پر ہوگا۔ مثلاً دو روپیہ تود ترخ ہو تو ۱۰۵ پڑا زیادہ ترخ ہو تو زیادہ پڑے۔
- (۲) بروز مرد کی ضرورت سے زائد۔
- (۳) کیونکہ عورت کے پاس اکثر ادا زیور جائیداد کے سوا نہیں ہوتا اگر ہو تو خود دے اور ہر بات کی طرف سے اجازت پر کافی ہوگا بلا اجازت نہ ہوگا۔
- (۴) ساڑھے ہاون تود چاندی کی قیمت کی مالیت۔

یا کچھ بھی نہ رہے تو اس پر صدقہ فطر واجب نہیں۔ صدقہ فطر ایک آدمی کی طرف سے پورے دو سیر گیہوں یا ساتھیے تین سیر جو اور چٹا وغیرہ (۱) دینا چاہیے۔ صدقہ فطر ایسے لوگوں میں تقسیم کرو جو مفلس و محتاج ہوں اگر تمہارے عزیز و رشتہ دار غریب و مفلس ہوں تو ان سے زیادہ کوئی مستحق نہیں۔ امامت یا اذان کے عوض میں صدقہ فطر دینا جائز نہیں صدقہ فطر کی قیمت مسجد پر صرف کرنا جائز نہیں چند (۲) آدمیوں کا فطرہ ایک محتاج کو دے دینا جائز ہے۔ صدقہ فطر عید کی نماز سے پہلے ادا کر دینے کا بہت ثواب (۳) ہے جو شخص عید کے دن صبح صادق سے پہلے مرنے لے اس پر صدقہ فطر واجب نہیں ہوتا۔ صدقہ فطر واجب ہونے کے لیے روزے رکھنا شرط نہیں بلکہ جس نے غفلت سے یا کسی عذر سے روزے نہ رکھے ہوں وہ بھی صدقہ فطر ادا کرے۔

عید کا بیان

خوشبو (۴) پھیرنا تو ٹھکانا۔ نماز سے پہلے صدقہ فطر ادا کرو۔ نماز کے لیے سورج عید گاہ میں جاؤ۔ جس راستے (۵) سے گئے تھے اسے چھوڑ کر دوسرے راہ سے واپس آؤ۔ عید کے روز جس قدر خیرات و صدقات کرنے کی طاقت ہو کرو اور غریبوں و مفلسوں کی مدد کرو۔

(۱) ایمان کی قیمت۔

(۲) اور ایک کا چند کو بھی دینا جائز ہے جو حاجت مند ہوں۔

(۳) نیکی اگر اس وقت تک ادا نہیں کی تو ساری عمر ذمہ رہے گا اور رمضان میں بھی دینا جائز ہے۔

(۴) یہ سب باتیں مستحب ہیں۔

(۵) آیت تہم یومئذ یخبر اللہ اکبر اللہ اکبر لا الہ الا اللہ اکبر اللہ اکبر اللہ اکبر واللہ اکبر واللہ اکبر۔ کہتے ہوئے

ترکیب نماز عید^(۱)

جب امام کھڑا ہو تو تم بھی کھڑے ہو کر زبان سے یا دل سے یہ نیت کرو کہ عید کی نماز مع چھ تکبیروں کے خدا کے واسطے امام کے پیچھے پڑھتا ہوں اول دفعہ اللہ اکبر سن کر تم بھی اللہ اکبر کہو اور ہاتھ باندھ لو اور سبحانک اللہم پڑھو اور دوسری دفعہ اللہ اکبر سن کر کانوں تک ہاتھ اٹھا کر چھوڑ دو۔ تیسری بار اللہ اکبر^(۲) سن کر پھر اسی طرح کرو چوتھی مرتبہ اللہ اکبر کہہ کر کان تک ہاتھ اٹھا کر باندھ لو اور جس طرح ہمیشہ نماز میں رہتے ہو رہو، دوسری رکعت میں جب امام سورت ختم کرے گا تب اللہ اکبر کہے گا۔ اسی وقت تم اللہ اکبر کہہ کر ہاتھ اٹھا کر چھوڑ دو۔ دوسری اور تیسری مرتبہ بھی ایسے ہی کرو ان تینوں دفعہ ہاتھ باندھو چوتھی مرتبہ اللہ اکبر کہہ کر رکوع میں چلے جاؤ۔ باقی نماز حسب دستور تمام کرو اور خطبہ سن کر واپس آ جاؤ اللہ کا شکر کرو کہ عبادت تمام ہوئی۔

ختم اللہ

(۱) نماز واجب ہے اور خطبہ سنت مگر اس کا سننا واجب ہے۔

(۲) اور کہہ کر۔

روزہ کی کمیتیں

اے ایمان والو۔ تم پر روزہ فرض کیا گیا ہے جس طرح کہ تم سے پہلے لوگوں پر فرض کیا گیا تھا۔ تاکہ تم پر میرا کار بن جاؤ۔ (قرآن مجید)

انسان کی عقل کو اس کے نفس پر غلبہ ہونا چاہیے کیونکہ عقل بادشاہ ہوتی ہے اور نفس غلام ہونا سب سے مگر بعض دفعہ گناہوں کے سبب نفس انسانی کو عقل انسانی پر غلبہ ہو جاتا ہے اس لیے نفس کو مغلوب کرنے کے لیے اسلام نے روزہ مقرر فرمایا ہے روزہ سے انسان میں خدا کا خوف اور تقویٰ پیدا ہو جاتا ہے۔ روزہ سے انسان کو اپنی محتاجی اور خدا تعالیٰ کی طاقت اور جلال پر نظر پڑتی ہے۔ روزہ سے روحانیت ترقی کرتی ہے اور فرشتوں سے قرب ہو جاتا ہے۔

انسانی ہمدردی کے جذبات پیدا ہوتے ہیں اور صبر انسان میں پیدا ہو جاتا ہے اور صبر تمام نیکیوں کی ماں ہے۔ روزہ سے جسم اور روح کی صحت قائم رہتی ہے چنانچہ اطباء نے لکھا ہے کہ کم کھانا صحت کے لیے مفید ہے۔ صوفیاء کرام نے لکھا ہے کہ کم کھانا دل کی صفائی کے لیے مفید ہے۔ روزہ ایک روحانی غذا ہے جو آئندہ جہان میں انسان کو غذا کا کام دیگی۔ جو روزہ نہیں رکھتے وہ عالم بالا میں بھوکے پیاسے ہوں گے اور ان پر روحانی افلاس چھا جائے گا کیونکہ انہوں نے روزہ رکھ کر روحانی غذا کو سر نہ نہیں لیا۔

(ماخوذہ عنہم المکتبۃ الاسلامیہ)

مستندہ حضرت مولانا (صرف علی حقانی)

شیخ المشائخ غوث الاعظم حضرت شیخ عبدالقادر جیلانی

فرماتے ہیں کہ ماہ رمضان باطن کی صفائی اور وفا کا مہینہ ہے۔ یہ ذکر کرنے والوں، صبر کرنے والوں اور سچوں کا مہینہ ہے۔ جب یہ مہینہ تیرے دل کی اصلاح کرنے تجھے خدا کی نافرمانی سے باز رکھنے اور بد نعت نافرمان لوگوں سے دور رکھنے میں ناکام رہا تو پھر کوئی چیز تیرے دل پر اثر کرے گی۔ اور پھر کس نیکی کی تجھ سے توقع رکھی جاسکتی ہے۔ کوئی بد بختی ہے جو تجھ میں نہیں اور کون سی فلاح اور کامیابی ہے جس کی تجھ سے امید رکھی جائے۔ ہوشیار ہو جاؤ رحمت خداوند نازل ہو چکی ہے۔ خواب غفلت سے بیدار ہو جاؤ اور بقیہ مہینہ توبہ و استغفار میں گزاریو۔ خدا تعالیٰ کے احکام بجالاؤ اور اس سے بخشش طلب کرتے رہو۔ ہو سکتا ہے کہ تم بھی ان خوش نصیب لوگوں میں سے ہو جاؤ جنہیں خدا تعالیٰ کی رحمت اور مہربانی میسر آتی ہو۔ ماہ رمضان کو عاجزی اور آنسوؤں سے رخصت کرو اور اپنے گناہوں پر روتے رہو۔

اللہ تعالیٰ پورے ماہ رمضان فرماتا رہتا ہے اے میرے بندو اور کنیزو تم کو بشارت ہو صبر کرو اور ثابت قدمی دکھاؤ قریب ہے کہ تمہاری تکلیف اور دکھ درد کو دور کروں اور اپنے جوار رحمت میں جگہ دو۔ (عنایت الطالبین)

ماہ رمضان کی مثال دوسرے مہینوں میں اس طرح ہے جس طرح مہینوں میں دن ہوتے ہیں۔ انسانوں میں پیغمبر ہوتے ہیں اور شہروں میں مکہ مکرمہ ہے۔ جس طرح مکہ مکرمہ اپنے سے دجال لعین کو دور رکھتا ہے اسی طرح ماہ رمضان اپنے سرکش شیطانوں کو دور رکھتا ہے اور وہ قید ہو جاتے ہیں۔ جس طرح انبیاء

کرام علیہم السلام گنہگاروں کی شفاعت کرتے ہیں اسی طرح رمضان روزہ داروں کی شفاعت کرنے والا ہے جس طرح دل نور معرفت اور ایمان سے مزین ہوتا ہے اسی طرح ماہ رمضان تلاوت قرآن کے نور سے روشن اور مزین ہوتا ہے۔ پس جس شخص کی ماہ رمضان میں بخشش نہ ہوئی تو پھر اور کون سے مہینے میں مغفرت ہوگی۔
(غیۃ الملبین)

شیخ المشائخ سلطان العارفين حضرت سید علی
بجویری المعروف حضرت داتا گنج بخشؒ

فرماتے ہیں کہ روزہ آنکھوں کو بد نگاہی سے بچانے۔ کانوں کو غیبت، لغو اور جھوٹی باتیں سننے سے بچانے اور زبان کو غیبت اور فحش باتوں سے محفوظ رکھنے اور جسم کو تمام خلاف شرح افعال سے روکنے کا نام ہے۔ (کشف المحجوب)

خاتم المحدثین امام المتکلمین

حضرت شاہ ولی اللہ صاحب

محدث دہلوی قدس سرہ العزیز

فرماتے ہیں کہ جب مسلمان اس ماہ میں روزے رکھتے ہیں نمازیں پڑھتے اور انوار الہی کے سمندر میں غوطے کھاتے ہیں اور ان کی دعائیں ان کو چاروں طرف سے گھیر لیتی ہیں تو اس وقت اونٹی نوگوں پر بھی اولیائے کاملین کے انوار کا پرتو پڑتا ہے اور ان کی برکات جماعت پر چھا جاتی ہیں اور ہر شخص عبادات سے قریب اور گناہوں سے دور ہو جاتا ہے تو اس بات کی تصدیق ہو جاتی ہے کہ جنت کے

دروازے کھل گئے اور دوزخ کے دروازے بند ہو گئے۔ کیونکہ جنت کی حقیقت خدا تعالیٰ کی رحمت ہے اور جہنم کی حقیقت خدا تعالیٰ کی لعنت ہے۔ (جنت اللہ الباقی)

شمس العارفین حضرت بشر حافیؒ

فرماتے ہیں کہ بھوک (روزہ) دل کو صاف کرتی ہے اور نفسانی خواہشات کو مارتی ہے اور مشکل علوم سکھاتی ہے۔ (عمود العارف)

رمضان المبارک اور لیلة القدر کی حقیقت

اللہ تعالیٰ نے سال کے تمام دنوں میں جو خیر و برکت رکھی ہے وہ تمام رمضان المبارک میں جمع فرمادی اور تمام رمضان کی خیر و برکت کو آخری عشرہ میں پھر جمع فرمادیا اور آخری عشرہ کی تمام خیر و برکت کو پھر لیلة القدر میں جمع فرمایا۔ غرض رمضان تمام خیر و برکت کا عطر اور روح ہے۔ اس لیے اکثر اکابر صوفیائے کرام نے لکھا ہے کہ اگر کوئی شخص نیکی کرنا چاہے مگر توفیق نہ ہوتی ہو تو رمضان المبارک میں وہ نیکی بہت کر کے کرے۔ انشاء اللہ تعالیٰ سارا سال توفیق رہے گی۔ (بخود کتب تصوف)

حدیث شریف

رمضان کی پہلی رات کو آسمان کے دروازے کھول دیے جاتے ہیں۔ اور آخری رات تک کھلے رہتے ہیں رمضان کی راتوں میں نماز پڑھنے سے ہر رکعت کے عوض دھائی ہزار نیکیاں لکھ دی جاتی ہیں۔ رمضان کا پہلا روزہ رکھنے کی وجہ سے ایک سال کے صغیرہ گناہ بخش دیے جاتے ہیں۔ اور روزانہ صبح سے شام تک ستر ہزار

فرشتے اس کی مغفرت کی دعا کرتے ہیں۔ (بیہقی بطورہ)
ایک اور حدیث میں آتا ہے کہ اگر لوگوں کو رمضان کی ساری فضیلتوں اور
برکتوں کا پتہ چل جاتا تو آرزو کیا کرتے کہ سارا سال ہی رمضان رہتا۔

حدیث قدسی

حضور اقدس نبی کریم ﷺ نے ارشاد فرمایا کہ اللہ تعالیٰ فرماتے ہیں ہر نیکی
کا اجر دس گنا تک ہوتا ہے اور کبھی سات سو نیکیاں لکھی جاتی ہیں لیکن روزہ سب
نیکیوں سے علیحدہ نیکی ہے۔ اس نیکی کا تعلق ظاہر پر میرے ساتھ ہے اور اس کا
بذلہ میں ہی دوں گا۔

بندے نے کھانے پینے کی خواہش کو میری ہی وجہ سے ترک کیا ہے لہذا
میں ہی اس کا صلہ اور اجر دوں گا۔ (مسلم)

حدیث شریف

روزہ میری شے ہے اور میں خود اس کی جزا ہوں (بخاری و مسلم)

شرح:

روزہ میری شے ہے۔ روزہ کو اپنا کیوں فرمایا ہے اس کے مختلف پہلو
ہو سکتے ہیں۔ ایک یہ کہ جس قدر عبادات ہیں ان کی کچھ نہ کچھ صورت بھی محسوس
ہوتی ہے مثلاً نماز کی صورت رکوع، سجدہ، قیام، قعود محسوس ہے۔ زکوٰۃ کی صورت
اعطاء محسوس ہے۔ حج کی صورت ارکان مخصوصہ اکثہ مخصوصہ ہیں۔ ادا کرنا محسوس
ہے۔ مگر روزہ ایسی شے ہے کہ اس کی کوئی صورت محسوس نہیں ہے۔ نماز پڑھو تو

سب کو معلوم ہو جاوے گا کہ نماز پڑھ رہا ہے۔ حج کرو تو سب دیکھیں گے بخلاف روزہ کے کہ کسی کو خبر نہیں ہوتی کیونکہ اس کی حقیقت چند اشیاء کا ترک ہے اور وہ خود محسوس نہیں۔ (الصوم)

تاریک روزہ کی سزا

حضرت ابومامہؓ سے ابن خزیمہ میں روایت ہے کہ حضور اقدس ﷺ نے خواب میں دیکھا کہ کچھ لوگ اسٹے لٹکے ہوئے ہیں۔ ان کے جبرے چرے ہوئے ہیں۔ ان سے خون بہ رہا ہے۔ آپ نے دریافت فرمایا یہ کون لوگ ہیں۔ آپ کو بتایا گیا کہ یہ روزہ خور ہیں۔

حضرت ابوہریرہؓ سے احمد ابو داؤد، بخاری، نسائی، ابن ماجہ اور دارمی شریف میں روایت ہے کہ حضور اقدس نبی کریم ﷺ نے ارشاد فرمایا کہ رمضان المبارک کا ایک روزہ ترک کر دینا اتنا سخت ہے کہ ساری عمر روزے رکھنے کے بعد بھی اس کا بدلہ نہیں ہو سکتا۔

حدیث شریف

روزہ آدمی کے لیے ڈھال ہے جب تک اس کو پہاڑ نہ ڈالے (نسائی، ابن ماجہ، حاکم، ابن خزیمہ)۔

شرح:

ڈھال ہونے کا مطلب یہ ہے کہ جیسے آدمی ڈھال سے اپنی حفاظت کرتا ہے اسی طرح روزہ سے بھی اپنے دشمن یعنی شیطان سے حفاظت ہوتی ہے۔ ایک

روایت میں آیا ہے کہ روزہ حفاظت ہے اللہ کے عذاب سے دوسری روایت میں ہے کہ روزہ جہنم سے حفاظت ہے۔

ایک روایت میں وارد ہوا ہے کہ کسی نے عرض کیا کہ یا رسول اللہ ﷺ روزہ کس چیز سے پھٹ جاتا ہے؟ حضور ﷺ نے فرمایا کہ جھوٹ اور غیبت سے۔ بعض علماء کے نزدیک جھوٹ اور غیبت سے روزہ ٹوٹ جاتا ہے۔ یہ دونوں چیزیں ان حضرات کے نزدیک ایسی ہیں جیسے کہ کھانا پینا وغیرہ سب روزہ کو توڑنے والی اشیاء ہیں۔ جمہور کے نزدیک اگرچہ روزہ ٹوٹتا نہیں مگر روزہ کی برکات جاتے رہنے سے تو کسی کو بھی اٹکار نہیں۔ (فضائل رمضان)۔

شب قدر کی دعا

رمضان المبارک کی اکیسویں، تیسویں، پچیسویں، ستائیسویں اور انیسویں راتوں میں یہ دعا پڑھو۔ اللھم انک عفو تحب العفو فاعف عني۔ ترجمہ: اے اللہ تعالیٰ بلاشبہ تو معاف کرنے والا ہے۔ معاف کرنے کو پسند کرتا ہے لہذا تو مجھے معاف فرما دے۔ (حسن حصین)

افطار کے بعد کی دعا

ذَهَبَ الْفُتْرُ وَبَتَلَتِ الْعُرُوقُ وَتَبَّتِ الْأَجْرُ إِنْ شَاءَ اللَّهُ
ترجمہ: پیاس ختم ہو گئی اور رگیں ترمو گئیں اور انشاء اللہ ثواب ثابت ہو چکا۔ (ابوداؤد)

حضرت سلمان فارسی سے یہی مندری اور ابن خزیمہ شریف میں روایت ہے کہ حضور اکرم ﷺ نے ہم لوگوں کو شعبان کی آخری تاریخ میں وعظ فرمایا کہ۔

تمہارے اوپر ایک مہینہ آرہا ہے جو بہت بڑا مہینہ ہے بہت مبارک مہینہ ہے۔ اس میں ایک رات ہے (شبِ قدر) جو ہزار مہینوں سے بڑھ کر ہے۔ اللہ تعالیٰ نے اس کے روزہ کو فرض فرمایا اور اس رات کے قیام (یعنی تراویح) کو ثواب کی چیز (سنت) فرمایا جو شخص اس مہینہ میں کسی نیکی کے ساتھ اللہ تعالیٰ کا قرب حاصل کرے ایسا ہے جیسا کہ غیر رمضان میں فرض ادا کیا اور جو شخص اس مہینہ میں کسی فرض کو ادا کرے۔ وہ ایسا ہے جیسا کہ غیر رمضان میں ستر فرض ادا کرے۔ (اس ماہ میں نفل عبادت کا ثواب فرض عبادت کے برابر ملتا ہے)۔

یہ مہینہ صبر کا ہے اور صبر کا بدلہ جنت ہے اور یہ مہینہ لوگوں کے ساتھ غمخواری کرنے کا ہے۔ اس مہینہ میں مومن کا رزق بڑھا دیا جاتا ہے۔ جو شخص کسی کا روزہ افطار کرائے اس کے لیے گناہوں کے معاف ہونے اور آگ سے خلاصی کا سبب ہوگا اور روزہ دار کے ثواب کی مانند اس کو ثواب ہوگا مگر اس روزہ دار کے ثواب سے کچھ کم نہیں کیا جائے گا۔

صحابہ کرامؓ عرض کیا کہ یا رسول اللہ ﷺ ہم میں سے ہر شخص تو اتنی وسعت نہیں رکھتا کہ روزہ دار کو روزہ افطار کرائے تو حضور نبی کریم ﷺ نے فرمایا (کہ پیٹ بھر کر کھلانے پر موقوف نہیں) یہ ثواب تو اللہ جل شانہ ایک گھنور سے کوئی افطار کراوے یا ایک گھونٹ پانی پلاوے اس پر بھی رحمت فرمادیتے ہیں۔

یہ ایسا مہینہ ہے کہ اس کا اول حصہ اللہ کی رحمت ہے درمیانی حصہ مغفرت ہے۔ اور آخری حصہ آگ سے آزادی ہے جو شخص اس مہینے میں اپنے غلام و خادم کے بوجھ کو ہٹا کرے (روزہ کی وجہ سے اس سے کم کام لے) تو حق تعالیٰ اس کی مغفرت فرماتے ہیں۔ اور آگ سے آزادی فرماتے ہیں۔ اس مہینے میں چار چیزوں کی کثرت رکھا کہ جن میں سے دو چیزیں ایسی ہیں کہ جن سے تمہیں چارہ کار نہیں۔

پہلی دو چیزیں جن سے تم اپنے رب کو راضی کرو وہ کلمہ طیبہ اور استغفار کی کثرت ہے اور دوسری دو چیزیں یہ ہیں کہ جنت کی طلب کرو اور آگ (جہنم) سے پناہ مانگو۔

جو شخص کسی روزہ دار کو پانی پلائے حق تعالیٰ (قیامت کے دن) میرے حوض سے اس کو ایسا پانی پلائیں گے کہ جس کے بعد جنت میں داخل ہونے تک پیاس نہیں لگے گی۔

یہ خطبہ مبارک ارشاد فرمانے کا مطلب یہ تھا کہ رمضان المبارک کی آمد سے پہلے ہی لوگوں کو رمضان کے متعلق ضروری باتیں معلوم ہو جائیں تاکہ ان مبارک دنوں میں کوئی گھڑمی بھی غفلت سے نہ گزرے۔

بسم اللہ الرحمن الرحیم

مفت کے خزانے:

کیا خوب مہینہ ہے مہینہ رمضان کا
رحمت کا خزانہ ہے مہینہ رمضان کا

منٹوں میں لکھ پستی بلکہ ارب پستی

★ - رمضان المبارک کا ایک ایک روزہ سال بھر کے تین سو چوبیس مسلسل روزوں سے زیادہ ثواب رکھتا ہے۔

★ - بلا عذر اگر اس کا ایک روزہ بھی نہ رکھا گیا تو عمر بھر کے روزے بھی اس کی جگہ کافی نہیں ہوں گے۔

★ - رمضان میں ہر فرض کا ثواب ستر گنا، ہر نفل، اعتکاف و ذکر اور ہر نیک کام کا ثواب ستر گنا ہو کر فرض کے برابر ہو جاتا ہے۔

★ - نماز کا ثواب گھر پر ایک کا، مسجد میں پچیس کا، جامع مسجد میں پچاس کا تھا لیکن رمضان میں ستر گنا اور زائد ہو گا اس لیے رمضان میں گھر پر ستر، مسجد میں سترہ سو پچاس، جامع مسجد میں تین ہزار پانچ سو ہو جاتا ہے اور پانچوں نمازوں کا گھر پر تین سو پچاس کا، مسجد میں آٹھ ہزار سات سو پچاس کا، اور جامع مسجد میں سترہ ہزار پانچ سو کا روزانہ ثواب ہو گا۔

★ - جماعت کا ستائیس گنا، ہر سچ وقت ایک سو پینتیس اور رمضان کا ستر گنا نو ہزار چار سو پچاس ثواب ہو گا۔

★ - قرآن مجید کے ہر حرف پر دس نیکیاں تو رمضان میں سات سو ہو گئی
قرآن مجید کے کل حروف تین لاکھ تیس ہزار چھ سو اکیس، اس طرح
پورے قرآن مجید کا ثواب رمضان میں یا تیس کروڑ پینسٹھ لاکھ اسی ہزار
سات سو بنتا ہے۔ سننے والے کو بھی اتنا ہی ثواب اور جو سمجھ کر پڑھے یا
سنے اسے اتنا ہی مزید ثواب اور جو پڑھے بھی، خود سننے بھی اور سمجھنے بھی
اسے اس ثواب کا تین گنا یعنی سرسٹھ کروڑ چھانوے لاکھ نو ہزار ایک سو
ثواب ملے گا۔ اس کے علاوہ قرآن کو مس کرنا یعنی چھونا اور دیکھنا یہ بھی
دس دس گنی زیادہ عبادات ہے۔ اس طرح پورا قرآن مجید پڑھنے پر تیرہ
ارب انسٹھ کروڑ اکیس لاکھ بیاسی ہزار ثواب ہوگا۔

★ - قرآن مجید پڑھنے کا یہ عظیم الشان ثواب شبینہ کی ایک رات میں حاصل
ہو سکتا ہے بشرطیکہ کسی مکروہ یا خلافِ شرع یا ریاء و نمود سے اس شبینہ کو
ملوث نہ کیا جائے۔

★ - بسم اللہ الرحمن الرحیم۔ جو سب کو یاد ہے اس کے انیس حرف ہیں اور
رمضان میں تیرہ ہزار تین سو نیکیاں صرف بسم اللہ کے پڑھنے پر ملیں گی
اور جو سو مرتبہ حفظ ہوں، وضو یا بے وضو چلتے پھرتے ہر حرف پر اتنی
نیکیاں مفت ملیں گی۔

★ - ہر ادنیٰ سے ادنیٰ نیک کام کا ثواب ستر گنا ہے۔ خواہ راستہ سے کاٹنا
بٹانا ہی ہو۔

★ - ایک بار درود شریف پر دس نیکیاں اور رحمتیں جو رمضان میں سات سو
ہوتی ہیں۔ سب سے چھوٹا درود "صلی اللہ علیہ وسلم" ہے جو ایک منٹ
میں سو بار ہو سکتا ہے جس کا ثواب رمضان میں ستر ہزار فی منٹ ہوا تو

ڈیڑھ منٹ میں ایک لاکھ پانچ ہزار نیکیوں سے لکھ پتی ہو گئے۔

★ - شب قدر ہزار ماہ یعنی تیس ہزار دن اور تیس ہزار رات کے برابر یعنی ساٹھ ہزار گنا ثواب ہے۔ غروب شمس سے صبح صادق تک ہر منٹ کا ثواب ساٹھ ہزار منٹ کے برابر ہے۔ ایک منٹ کا صانع کرنا بھی کقدر خسارہ کی بات ہے۔

★ - نیکی کی ترغیب پر اتنا ہی ثواب ہے جتنا کرنے والے کو ہے اس لیے بروقت ہر نیک کام کی ترغیب دی جائے تاکہ اس کے برابر ثواب ملتا رہے۔ اور ہر برے کام سے روکنے کی تدبیر بھی۔ تاکہ اس کے بچنے کے برابر بھی ثواب حاصل ہو۔

★ - اعطاف پر انسان اور دوزخ کے درمیان تین خندق کا فاصلہ ہو جاتا ہے۔ مسجد میں قدم رکھتے ہی واپسی تک کے نفلی اعطاف کی نیت سے مفت کا یہ ثواب حاصل ہو گا۔

★ - زکوٰۃ و عشر میں اور صدقہ و خیرات میں رمضان کی وجہ سے ستر گنا ثواب زائد ہو گا اللہ کی راہ میں دیے ہوئے کا ثواب رمضان میں انچاس ہزار ہے۔

★ - ان سب کاموں میں ایصال ثواب کی بھی نیت کی جاسکتی ہے۔ خواہ مردہ کو خواہ زندہ کو خواہ ان لوگوں کی جو ابھی پیدا بھی نہیں ہوئے فقہاء نے لکھا ہے کہ ایصال ثواب میں سب مسلمانوں کی نیت کرنی چاہیے کیونکہ ثواب تقسیم نہیں ہو سکتا بلکہ پورے کا پورا ہر ایک کو ملتا ہے۔ فقط

واللہ اعلم بالصواب۔

(مفتی) جمیل احمد تھانوی

(فقیر العصر حضرت مولانا) جمیل احمد تھانوی

رمضان شریف

نعمتیں آئیں مومن رمضان کا آیا
 ہر مسلمان کے لیے رحمت و برکت لایا
 دین و دنیا کی عجب نعمت عظمیٰ آئی
 گھر کے ہر سمت سے اب رحمت مونی آئی
 ہم مسلمان ہیں دیتے ہیں فقط حکم یہ جان
 کیا ہے پھر دانہ و آب حق و سگریٹ اور پان
 ہم کو اسلام کا دعویٰ تو ہے سچا دعویٰ
 اس لیے ظاہر و باطن میں ہے کرنا تقویٰ
 نام اسلام کا ہے عشق کی وادی میں قدم
 سر میں سودائے طلب باتد میں حکموں کا علم
 سر کے بل چلتے ہیں حکموں پہ مسلمان سارے
 ہم بھی مسلم ہیں تو اس کام سے ہم کیوں بارے
 جب یہ منظور ہے انسان ہو فرشتوں کا شیل
 ہم بھی ہر خواہش نفسی پہ کریں صبر جمیل
 نفل کا اجر ہے فرضوں کے برابر اس میں
 اجر ہر فرض کا ہو جاتا ہے ستر اس میں
 خوب نفلیں بھی ہوں اور ذکر تلاوت بھی ہو
 ہر برائی سے بچو بھی ہو نفرت بھی ہو

خوب خیرات کریں خوب زکوٰتیں بھی دیں
 یعنی کچھ پیسوں میں جنت کا بھی سودا کر لیں
 نیک برتاؤ ہو اخلاق ہو نیکی میں آئیں
 اور ہر کام کو بھی سع کے اندر لائیں
 توبہ کر کے گناہوں کی جڑیں دور کریں
 ظلمت قلب کو پھر نور سے معمور کریں
 غیبت و ظلم کا ہر گز نہ چلیں ہم رستہ
 رکھ رکھا کر اسے کھودیں نہیں روزہ ستا
 کوئی الجھے تو یہ کھدائیے روزہ ہے مرا
 گالیاں سن کے بھی ہو صبر تو ہے کیا اچھا
 دوزخیں بند ہیں، شیطان ہیں اس میں قیدی
 ہر بری بات سے بچنے کی سولت دیدی
 پھر بھی غافل رہیں ہم اور نہ کریں کچھ کوشش
 کہیے انصاف سے پھر کیوں نہ ہو اسکی پرسش
 اک مہینہ تو کوئی ایسی بڑی بات نہیں
 دل پہ قابو نہ ہو کچھ دن یہ کوئی بات نہیں
 پتلے پھرتے بھی رہے لب پہ اگر ذکر اور درود
 کام بھی سارے رہیں اجر بھی ہو، نا محدود
 پھر کرم یہ کہ اگر بھول کے کھاپی لیں گے
 روزہ باقی ہے ثواب اس کا بھی کافی لیں گے

پیٹ میں جاگنی یا مغز کے اندر کوئی شے
 تب تو روزہ نہ رہا ورنہ ابھی باقی ہے
 کھائی جاتی ہو غذا کر کے وہ شے یا کہ دوا
 تب تو کفارہ بھی ہے ورنہ فقط ایک قضا
 خطرہ جاں میں افطار کیا جاتا ہے
 اور بلا خطرہ کے کفارہ دیا جاتا ہے
 سرمہ و تیل ہو یا ٹیکہ، فصد، انجکشن
 آپ کے روزہ میں اس سے نہیں آئیگا شکن
 قے اگر ہو گئی اور چاہے وہ خود لوٹ گئی
 گو زیادہ بھی ہو روزہ میں نہیں آتی کھی
 تھوڑی لوٹانے سے گر خلق میں پھر جا پہنچے
 تب بھی باقی ہے، جو منہ بھر ہو تو روزہ ٹوٹے
 خلق میں کھی ہے اک بوند اگر جائے گی
 روزہ جاتا رہا اب اس کی قضا آئے گی
 دھوکے سے یا غلطی سے کبھی ایسا ہوا گر
 وقت میں کھایا گیا کچھ تو قضا ہے سر پر
 ہر سفر، سخت کہ بیمار ہو کوئی ایسا
 جس کو روزہ سے ہو تکلیف تو کرے وہ قضا
 عورتیں عذر مہینہ، یہ قضا کر دیں گی
 جب سہولت ہو تو پھر اس کو قضا کر لیں گی
 روزہ رکھنے میں مزا یہ ہے رہا ہے ہی نہیں
 بے کئے دوسرے لوگوں کو پتہ ہے ہی نہیں

اجر ہر کام کا آتا ہے فرشتوں کے ساتھ
 اجر روزے کا مگر دینا خود اللہ کا ہاتھ
 روزہ سے منہ میں جو مہجانی ہے کچھ کچھ ہو
 ہے وہ اللہ کے نزدیک نہایت خوشبو
 دن میں روزہ ہو، تراویح ادا ہوں شب میں
 آئے پھر مغفرت و رحمت و برکت سب میں
 غیب سے رزق کی ہوتی ہے کشائش اس میں
 اور سب پچھلے گناہوں کی ہے بخشش اس میں
 روزے اس ماہ کے ہوتے ہیں مفید صحت
 سال بھر نیک کی نکل جاتی ہے ساری علت
 معدہ امراض کی جڑ ہوتا ہے گندن اس میں
 دل تاریک بھی بن جاتا ہے گلشن اس میں
 پیاسے رہتے ہیں جو روزے میں بہت روزہ دار
 مچھلیاں کرتی ہیں شب ان کے لیے استغفار
 وعدہ ہے گرمی کے روزہ میں پیاسے کے لیے
 خوب سیرابی ہے مہشر کی حرارت میں اسے
 حکم ہے روزہ جو رکھے گا خدا ہی کے لیے
 ہوگا دوزخ سے وہ سو سال مسافت سے پرے
 ہے ہر ایک نیک مسلمان کے لیے باغ جنات
 روزہ والوں کے لیے خاص ہے باب الریاں

جب قیامت میں برے اچھے عمل ملتے ہیں
 نیک اعمال مظالم کے عوض ڈھلتے ہیں
 روزہ بدلے میں نہ جائیگا کسی شے کے کہیں
 یہ خدا کا ہے خدا ان کو کرے گا رضی
 وقت افطار کی ہوتی ہیں دعائیں مقبول
 روزے رکھ رکھ کے دعاؤں کا بنالو معمول
 اک خوشی حشر میں، اور ایک بوقت افطار
 یہ مہینہ ہے کہ عید و بکری ہے اس میں بوجہ
 اجر روزے کا سمجھئے کہ ہے عید و حساب
 اک اک روزہ پہ کھل جاتے ہیں رحمت کے باب
 کرتے ہیں ستر ہزار اعلیٰ فرشتے ابرار
 صبح سے شام تک اس کے لیے استغفار
 روزہ دار اجر ہر ایک شے سے سوالیتا ہے
 روزہ اک ڈھال ہے دوزخ سے بچا لیتا ہے
 حق تعالیٰ کا ہے ارشاد کہ روزہ ہے مرا
 اجر میں دوں گا کہ میرے ہی لیے سب چھوڑا
 ہر عبادت کے لیے ہے جزا سات سو تک
 روزے کے اجر کو غنچے نہیں انسان و ملک
 جس کے اس ماہ میں ہوں صوم و تلاوت دونوں
 حشر میں اس کی کریں گے یہ شفاعت دونوں

روزے لوگوں کے جو افطار کرا دیتے ہیں
 اس سے وہ اپنے کو دوزخ سے بچا لیتے ہیں
 اور ملتی ہیں فرشتوں کی دعائیں کل ماہ
 کون ہے جس کو نہیں ان کی دعاؤں کی چاہ
 لیتا اللہ میں پھر ملتے ہیں ان سے جبریل
 رقت قلب نئی چشم کی ہے اس پر دلیل
 کیسے پیارے ہیں جو چوکھٹ پہ ہی جا پڑتے ہیں
 اعتکافوں میں جو بخشش کے لیے اڑتے ہیں
 رات دن گریہ و زاری و دعا و توبہ
 ذکر و فکر اور عبادات کا لیکر تحفہ
 کوئی اس طرح اگر آئے ہمارے در پر
 ہم بھی دیں گے اسے اور وہ تو ہے رحمت ہی کا در
 اعتکاف عشرہ آخر کا تو سنت ہے مگر
 تین دن آخری کرلو یہ نہ کر پاؤ اگر
 اتنی فرصت بھی نہ ہو تو بھی ہے یہ بہت آسان
 جب بھی مسجد میں رہو کرلو تم اس کا بھی دھیان
 کام کچھ بھی نہیں اور مفت میں ملتا ہے ثواب
 کچھ تو ہو جائیں گے ہم داخل بزم احباب
 عورتیں اپنی نمازوں کی جگہ پر بیٹھیں
 گھر میں بیٹھے ہی وہ اس طرح سے دولت لوٹیں

ہے شب قدر بہت قدر کی شب نور بہار
 کم سے کم اجر میں ہو جاتی ہے جو تیس ہزار
 طاق راتیں جو ہیں پانچ عشرہ آخر میں یہاں
 لیتے القدر کوئی ایک ہے ان میں پنہاں
 جاگنا کوئی بڑی بات ہے کل پانچ ہی رات
 ایک اک چھوڑ کے تو اور بھی ہے سہل سی بات
 پوری شب جس سے عبادت نہ ہو اتنا تو کرے
 روز کے کام سے کچھ کام زیادہ تو کرے
 کم سے کم یہ تو ہو توبہ کریں اور استغفار
 کیا تعب ہے اسی رات میں بیڑا ہو پار
 یہ مہینہ ہے کہ جو دن میں تو روزے رکھے
 اور شب بھر بہت اخلاص سے نفلیں پڑھ لے
 اس کے ہو جاتے ہیں پھر سارے گناہ ایسے معاف
 جیسے پیدا ہوا وہ ماں سے ابھی پاک اور صاف
 اس مہینے میں ہے اللہ کی جانب سے نرا
 طالب خیر برحق، صاحب شرف، تو بیٹ جا
 ہے اسی ماہ میں قرآن مجید و ہا نور
 لوح محفوظ سے آیا، فلک دنیا پر یہ نور
 اس مہینے میں تو لازم ہے سب کو اکل حلال
 پاک روزی سے ہو افطار و سحر یہ ہے کمال

ایسا کرنے پر فرشتوں کی دعائیں، میں اسے
اک دو دن نہیں، میں سارے مہینے کے لیے
اور اگر ہو نہیں سکتی کوئی ایسی تدبیر
کیجیے ایسا کہ پھر ہو نہیں اس کی تاثیر
خرچ کر لیجیے لیکر کسی کافر سے ادھار
قرض پھر دیجیے۔ ناپاک کھائی سے اتار
قرض ناپاک نہیں، خرچ تو ہوگا یوں پاک
اور ناپاک کو ناپاک سے ہی سے کیا پاک
اس مہینے میں جو کھلتے ہیں فلک کے سب در
ختم یک بند نہیں، کیسی ہے رحمت کی نظر
اس کی راتوں میں نمازوں کے ہر اک سجدے پر
نیکیاں ڈیڑھ ہزار اور محل اک بہتر
سارا یاقوت کا اور اس کے ہیں در تیس ہزار
جس کے ہر در پہ ہے یاقوت کے ضیا کی بہار
اور ہر سجدہ کے بدلے شجر سایہ دار
پانچ سو سال چلے جس کے تلے گھوڑا سوار
جس نے پایا یہ مہینہ نہ ہوئی پھر بخشش
زندگی اس کی عبث فیل ہوئی ہر کوشش
وقت ہے وقت کہیں ہاتھ سے جاتا نہ رہے
نفس ہم کو کہیں غفلت میں سلاتا نہ رہے

مجوزہ میزانیہ برائے تعلیمی سال ۲۰۲۱-۲۲ء مطابق ۲۰۰۰ء

1857120 / =	مختلہ مدرسین (کامران بلاک۔ مصطلح ہاؤن۔ پرانی اندر کٹی۔ فردو نگر۔ دیوی بلاک)
561106 / =	مختلہ عملہ انتظامی (کامران بلاک۔ پرانی اندر کٹی) (ایک فرد کی مزید ضرورت ہے)
149207 / =	مختلہ عملہ مساجد (کامران بلاک۔ مصطلح ہاؤن)
162585 / =	مختلہ عملہ اولیہ و اشرفہ الشیخ (دو افراد کی مزید ضرورت ہے)
841443 / =	اخراجات تیس۔ محلی۔ پانی اور فون (کامران بلاک۔ مصطلح ہاؤن پرانی اندر کٹی)
2130189 / =	مصارف مطبخ طلباء منع و خاکف طلباء (کامران بلاک۔ مصطلح ہاؤن، پرانی اندر کٹی)
	پوشاک، کتب و شیشری،
100,000 / =	بورڈان معالجہ طلباء کامران بلاک، مصطلح ہاؤن، پرانی اندر کٹی
37922 / =	ایشی شری ہواک جامدہ ہائے ہفتشوں کی ترسیل اس میں شامل ہے
200692 / =	تخلیف و نشر و اشاعت (ماہانہ رسائل کی اشاعت بھی شامل ہے)
250000 / =	مرمت اشیاء و عمارات جامدہ (کامران بلاک، مصطلح ہاؤن، پرانی اندر کٹی)
10000 / =	تواضع مہمانان جامدہ (کامران بلاک۔ مصطلح ہاؤن۔ پرانی اندر کٹی)
32600 / =	اخراجات امتحانی سفر جامدہ و دفاتر مدرس
	مفروشات جامدہ (کامران بلاک۔ مصطلح ہاؤن۔ پرانی اندر کٹی)
85587 / =	مفروشات مساجد (کامران بلاک۔ مصطلح ہاؤن۔ نیز کرایہ شامیان)
94689 / =	اخراجات باغبانی۔ حصول چم قریانی
50339 / =	سفر خرچ اندرون و بیرون شہر کھارلوارہ
20528 / =	مستغرق اخراجات
65,84,007 / =	میزان

توضیحات

مختلہ عملہ : اساتذہ و منتظمین، محققین اور اشرف، محققین، خطیب و موزن اور ملازمین اولیہ کل ۰۷ افراد کام کر رہے ہیں۔ ہوتے ہوئے کام کے پیش نظر مزید تقرریاں بھی ممکن ہیں۔ اس مرتبہ مختلہ ہوں میں سناورہ اضافہ کے ساتھ ساتھ حکومت گویا بولیادی مختلہ کا 20% اضافہ بھی شامل کیا گیا ہے۔

مرمت اشیاء و عمارات جامعہ : جامعہ کی زیر استعمال اشیاء کی حسب ضرورت مرمت کرائی جاتی ہے اور جامعہ کی پرانی اور نئی عمارت میں رنگ و روغن پھیدی اور ضروری مرمت کرائی جاتی ہے۔

تواضع مہمانان جامعہ : ملک اور بیرون ملک سے آئے ہوئے علماء اور مہمانان کی ضیافت کی جاتی ہے۔

اخراجات امتحانی سینٹر : جامعہ ہذا کے تمام درجات کے امتحانات سال میں دو مرتبہ منعقد کرائے جاتے ہیں۔ نیز وفاق المدارس کے سالانہ امتحانات کا سینٹر بھی جامعہ ہذا کو قرار دیا جاتا ہے۔ اس ضمن میں قاتلوں کا کرایہ ہو مگر انتظامی اخراجات ہجران حضرات کی تواضع اور وفاق المدارس کے ہجران حضرات نیز ہجران اعلیٰ کے قیام و طعام کا بندوبست جامعہ کے ذمہ ہے۔

مفر و شات، شامیانہ : ادارہ کی ضرورت کے مطابق چٹائیاں، مساجد کے لئے دریوں اور صلیں خرید کی جاتی ہیں۔ نیز جامع مسجد سراج میں موسم گرما میں جمعہ کے روز شامیانے لگائے جاتے ہیں جس کا کرایہ جامعہ کو لو کر ہوتا ہے۔

اخراجات باغبانی و حصول چرم قربانی : جگہ کی قلت کے باوجود جامعہ میں گھاس کے مختلف پلاٹ چھوڑے گئے ہیں۔ جن کے چاروں طرف موسم کے مطابق مختلف قسم کے پھول لگائے جاتے ہیں جو روح پرور منظر پیش کرتے ہیں۔ اس کام کے لئے مستقل مالی بھی رکھا گیا ہے۔ اور پھول، پودوں کی پرورش کے لئے مختلف ادویہ، اور کھاد خریدی جاتا ہے۔ نیز عید قربان کے موقع پر چرم قربانی کے حصول، نقل و حمل اور سنبھال پر معقول رقم خرچ ہوتی ہے۔

سفر خرچ : ادارہ کی ضرورت کیلئے اندرون و بیرون شہر سفر کرنا پڑتا ہے۔ چنانچہ مستم ادارہ اور دیگر جامعہ دوسرے سفر کرنے والے حضرات کو اخراجات سفر دیے جاتے ہیں۔

اخراجات گیس، بجلی، پانی اور فون : درس گاہوں، ادارہ قائمہ اور دفاتر میں ہر جگہ بجلی، پچکے، گیس، لیمپ، گیس چولے حسب موقع فراہم کئے گئے ہیں۔ درس گاہوں میں روم کولر اور گیس ہیٹر بھی نصب ہیں۔ فون بھی ادارہ کی اہم ضرورت ہے۔

مصارف مطبخ طلباء مع وظائف طلباء : اس سال جامعہ میں ۸۳۷ طلباء زیر تعلیم رہے، ان میں سے ۳۵۸ طلباء کے قیام و طعام کا خرچ ادارہ کے ذمہ رہتا ہے۔ نیز بخانا و درجہ طلباء کو نقد وظائف دئے جاتے ہیں۔ نیز اعلیٰ نمبروں میں کامیابی حاصل کرنے والے طلباء کو انعامات دیے جاتے ہیں۔

پوشاک، علاج معالجہ اور کتب و اسٹیشنری طلباء : جامعہ میں مقیم طلباء کو گاہ بگاہ نئے کپڑے دیے جاتے ہیں اور علاج معالجہ کی سہولت فراہم کی جاتی ہے۔ نیز پرہیزی خوراک میا کی جاتی ہے۔ علاوہ انہیں درسی کتب اور حسب موقع اسٹیشنری بھی جامعہ کی طرف سے طلباء کو دی جاتی ہے۔

اسٹیشنری اور ڈاک جامعہ : دفتری امور کو چلانے اور ان میں باقاعدگی پیدا کرنے کے لئے مختلف قسم کی اسٹیشنری اور رجسٹر خریدے جاتے ہیں نیز جامعہ کا شعبہ و محنت تبلیغ ہر ماہ ایک دینی رسالہ تین ہزار شائع کرتا ہے جو ہر رعبہ ڈاک معاونین اور دیگر حضرات کو بھیجا جاتا ہے۔ ادارہ کا تعارفی لٹریچر اور رسدات معطلی حضرات کو رجسٹرڈ اور عام ڈاک سے بھیجے جاتے ہیں۔ اس مد میں اس کی ترسیل کے اخراجات شامل ہیں۔

تبلیغ و نشر و اشاعت : ادارہ کی طرف سے ہر ماہ دینی معلومات پر مشتمل ایک و مختصر اصلاح و تبلیغ کی غرض سے شائع کیا جاتا ہے جو مفت تقسیم کیا جاتا ہے۔ محافل قرأت اور اصلاح و تربیت کی مجالس منعقد کرائی جاتی ہیں۔ نیز جامعہ کی تقریبات کے اشتہارات اور تعارفی پمفلٹ شائع کیے جاتے ہیں۔

